

ट्रम्प का शिक्षा विभाग को बंद करने का आर्डर



जनमार्ग न्यूज

वॉशिंगटन। अमेरिकी राष्ट्रपति डोनाल्ड ट्रम्प ने शिक्षा विभाग बंद करने से जुड़े आदेश (एजीक्यूटिव आर्डर) पर दस्तखत कर दिया। ट्रम्प ने दस्तखत करने के बाद कहा कि अमेरिका लंबे समय से छात्रों को अच्छी शिक्षा नहीं दे रहा है। उन्होंने कहा कि अमेरिका किसी भी देश की तुलना में शिक्षा पर सबसे ज्यादा खर्च करता है, लेकिन सफलता की बात आती है तो देश लिस्ट में सबसे निचले स्थान पर है। शिक्षा विभाग सुधार में फेल रहा। अब यह हमेशा के लिए खत्म हो जाएगा। व्हाइट हाउस के आंकड़ों के अनुसार डिपार्टमेंट पिछले 40 साल में भारी खर्च के बावजूद एजुकेशन में सुधार करने में असफल रहा है। 1979 से अमेरिकी शिक्षा विभाग ने 3 ट्रिलियन डॉलर (करीब 259 लाख करोड़ रुपये) से ज्यादा खर्च किए हैं। इसके बावजूद 13 साल के बच्चों की मैथ और रीडिंग का स्कोर सबसे निचले स्तर पर है। चौथी क्लास के 10 में से 6 और आठवीं कक्षा के करीब तीन-चौथाई स्टूडेंट ठीक तरह से मैथ नहीं कर पाते। चौथी और आठवीं क्लास के 10 में से 7 स्टूडेंट ठीक से पढ़ नहीं पाते, जबकि चौथी क्लास के 40 प्रतिशत स्टूडेंट बेसिक रीडिंग का स्तर भी पूरा नहीं कर पाते हैं। साल 2024 में शिक्षा विभाग का बजट 238 बिलियन डॉलर (20.05 लाख करोड़ रुपये) का था।

डॉक्टरों की सुरक्षा को लेकर सख्त हुई सरकार

» नई एसओपी जारी, 6 घंटे में एफआईआर अनिवार्य



जनमार्ग न्यूज

जयपुर। सुप्रीम कोर्ट के आदेश के बाद राज्य सरकार ने डॉक्टरों और मेडिकल स्टाफ की सुरक्षा को लेकर नई एसओपी (स्टैंडर्ड ऑपरेंटिंग प्रोसीजर) जारी की है। यह कदम उन घटनाओं के मद्देनजर उठाया गया है, जहां मरीजों के परिजन आधी-अधुरी जानकारी के आधार पर डॉक्टरों के खिलाफ सट्टक दर्ज करवा देते हैं, जिससे चिकित्साकर्मियों को मानसिक उत्पीड़न झेलना पड़ता है और उनकी कार्यक्षमता तथा प्रेरणा प्रभावित होती है। गृह विभाग की नई एसओपी के तहत चिकित्सा एवं स्वास्थ्य विभाग उन संस्थानों

को चिन्हित करेगा, जहां सुरक्षा की आवश्यकता है। इसके बाद संबंधित संस्थान स्थानीय पुलिस स्टेशन के साथ समन्वय स्थापित करेंगे और संबंधित थानाधिकारी नियमित रूप से पेट्रोलिंग कर सुरक्षा निगरानी रखेंगे। यदि किसी संस्थान में हिंसा की सूचना मिलती है तो 6 घंटे के भीतर एफआईआर दर्ज करना अनिवार्य होगा। अगर घटना संबंधित पुलिस स्टेशन की सीमा में नहीं आती, तो जीरो एफआईआर दर्ज की जाएगी। ऐसे मामलों में त्वरित कार्रवाई होगी और शीघ्र अनुसंधान किया जाएगा। एफआईआर को सीसीटीएनएस और आईसीजेएस सिस्टम पर दर्ज किया जाएगा। नई गाइडलाइन के तहत जिला स्तर

पर डीसीपी-एसपी और राज्य स्तर पर एडीजी (अपराध) द्वारा नामित अधिकारी इन मामलों की निगरानी करेंगे। इसके अलावा, डॉक्टरों और चिकित्साकर्मियों द्वारा दर्ज कराए गए परिवादों पर तत्काल कार्रवाई सुनिश्चित की जाएगी। अगर आवश्यक हुआ तो डॉक्टरों और उनके परिवार की सुरक्षा के लिए विधि अनुसार उचित कदम उठाए जाएंगे। राज्य सरकार की इस नई पहल से चिकित्सा जगत को राहत मिलने की उम्मीद है, जिससे वे निर्भीक होकर मरीजों की सेवा कर सकें।

पूर्व आईएस पर लगा रिश्त का केस कोर्ट ने किया रद्द

जयपुर (जनमार्ग न्यूज)। राजस्थान हाईकोर्ट से पूर्व कलेक्टर नरमूल पहाड़िया को बड़ी राहत मिली है। हाईकोर्ट ने पहाड़िया के खिलाफ एसीबी कोर्ट में चल रही आपराधिक कार्रवाई (रिश्त के मामले) को रद्द कर दिया है। जस्टिस गणेशराम मीणा की अदालत ने यह आदेश नरमूल पहाड़िया की याचिका पर सुनवाई करते हुए दिया। अदालत ने अपने आदेश में कहा कि एसीबी नरमूल पहाड़िया द्वारा रिश्त मांगने और रिश्त लेने का कोई ठोस सबूत नहीं दे पाई। ऐसा लगता है कि मामले को केवल सनसनीखेज बनाने और मीडिया ट्रॉयल करवाने के लिए याचिकाकर्ता को आरोपी बनाया गया। क्योंकि वह एक वरिष्ठ आईएस अधिकारी था।

राजस्थान में दिव्यांगों को प्रमोशन में मिलेगा 4 प्रतिशत आरक्षण

● मंत्री ने विधानसभा में किया खुलासा

जनमार्ग न्यूज

जयपुर। राजस्थान विधानसभा में प्रश्नकाल के दौरान शुक्रवार को भजनलाल सरकार ने बड़ी घोषणा की है। बीजेपी विधायक फूल सिंह मीणा के सवाल के जवाब में सामाजिक न्याय और अधिकारिता मंत्री अविनाश गहलोत ने बताया कि दिव्यांगों को प्रमोशन में 4 फीसदी आरक्षण दिया जाएगा। मंत्री ने बताया कि सुप्रीम कोर्ट के आदेशों की पालना में राज्य सरकार 30 जून 2016 से नोशनल प्रमोशन का लाभ देने का काम कर रही है। विधायक सुभाष मील ने सहकारी समितियों में भर्ती और चुनाव प्रक्रिया को लेकर सवाल उठाया। उन्होंने आरोप लगाया कि सहकारी समितियों के चुनावों में राजनीतिक हस्तक्षेप और धांधली होती है। अधिकारियों की ड्यूटी लगाकर निष्पक्ष चुनाव कराए जाने चाहिए। इस पर सहकारिता मंत्री गौतम कुमार दक ने जवाब दिया कि चुनाव प्राधिकरण की देखरेख में चुनाव कराए जाते हैं और निष्पक्षता के लिए पुलिस प्रशासन का सहयोग लिया जाता है। बीजेपी विधायक फूल सिंह मीणा के सवाल के जवाब में सामाजिक न्याय और अधिकारिता मंत्री अविनाश गहलोत ने बताया कि राज्य सरकार दिव्यांगों को पदोन्नति में 4 फीसदी 'नोशनल आरक्षण' देगी।



मंत्री ने बताया कि सुप्रीम कोर्ट के आदेशों की पालना में राज्य सरकार 30 जून 2016 से नोशनल प्रमोशन का लाभ देने का काम कर रही है। उन्होंने कहा कि वित्त विभाग ने सभी विभागों से इसके आर्थिक प्रभाव का ब्योरा मांगा है। अगले नीतिगत फैसले के बाद दिव्यांग कर्मचारियों को प्रमोशन में आरक्षण का लाभ मिलेगा। विधायक भैराराम सियोल ने ओसियां विधानसभा में ग्रामीण बस सेवा को लेकर सवाल उठाया। जवाब में डिप्टी सीएम प्रेम चंद बैरवा ने कहा कि ओसियां में कोई नई बस सेवा शुरू नहीं की गई और न ही बंद की गई है। 800 नई बसें सर्विस मॉडल के तहत खरीदी जाएंगी, जिनमें 300 इलेक्ट्रिक बसें होंगी। बसें उपलब्ध होते ही ओसियां में सेवा शुरू कर दी जाएगी। यह प्रक्रिया करीब डेढ़ महीने में पूरी हो जाएगी। नेता प्रतिपक्ष टीकाराम जूली ने सवाल किया कि बस सेवा कब तक शुरू होगी।

दिल्ली हाईकोर्ट जज के बंगले पर मिला कैश

● आग लगने पर मामला सामने आया ● कॉलेजियम ने ट्रांसफर की सिफारिश की

जनमार्ग न्यूज

नई दिल्ली। दिल्ली हाईकोर्ट के जज जस्टिस यशवंत वर्मा के घर पर भारी मात्रा में कैश बरामद होने के बाद उनके ट्रांसफर की सिफारिश की गई है। सुप्रीम कोर्ट कॉलेजियम ने उन्हें वापस इलाहाबाद हाईकोर्ट भेजने का फैसला किया है। दरअसल, होली की छुट्टियों के दौरान जस्टिस वर्मा के दिल्ली स्थित सरकारी बंगले पर आग लग गई थी। वे घर पर नहीं थे। परिवार के लोगों ने पुलिस और इमरजेंसी सर्विस को कॉल किया और आग की जानकारी दी। पुलिस और फायरब्रिगेड की टीम जब घर पर आग बुझाने गई तो उन्हें भारी मात्रा में कैश मिला। सूत्रों के मुताबिक सुप्रीम कोर्ट के चीफ जस्टिस संजीव खन्ना को जब कैश की जानकारी मिली तो पांच सदस्यीय कॉलेजियम ने उनका ट्रांसफर कर दिया। सूत्रों के मुताबिक जब सीजेआई जस्टिस संजीव खन्ना को



मामले की जानकारी मिली तो उन्होंने कॉलेजियम की इमरजेंसी मीटिंग बुलाई। इन-हाउस जांच पर भी विचार किया जा रहा है। अभी तक कोई फैसला नहीं लिया गया है। सूत्रों के मुताबिक, तबादले से संबंधित प्रस्ताव को जानबूझकर अपलोड नहीं किया गया है। जस्टिस यशवंत वर्मा को अक्टूबर 2021 में इलाहाबाद से दिल्ली हाईकोर्ट में भेजा गया था। सुप्रीम कोर्ट कॉलेजियम के कुछ सदस्यों ने इस पूरे घटनाक्रम पर चिंता जताते हुए कहा कि अगर जस्टिस वर्मा का रिफर् तबादला किया जाता है, तो इससे न्यायपालिका की छवि धूमिल होगी। न्याय व्यवस्था पर लोगों का विश्वास कम होगा। कॉलेजियम के कुछ सदस्यों का सुझाव था कि जस्टिस वर्मा से इस्तीफा मांगा जाना चाहिए। अगर वे इनकार करते हैं, तो संसद में उन्हें हटाने के लिए महाभियोग की प्रक्रिया शुरू करनी चाहिए।

भारत से ज्यादा खुश पाकिस्तान और नेपाल

जनमार्ग न्यूज

नई दिल्ली। दुनिया में सबसे खुशहाल देश फिनलैंड है। इस मामले में फिनलैंड ने लगातार आठवें साल नंबर-1 रैंकिंग बरकरार रखी है। वेलबीइंग रिसर्च सेंटर, ऑक्सफोर्ड यूनिवर्सिटी ने 20 मार्च यानी वर्ल्ड हैप्पीनेस डे पर वर्ल्ड हैप्पीनेस इंडेक्स 2025 जारी किया। सबसे खुशहाल देश के रूप में फिनलैंड 7.7 पाइंट के साथ पहले पायदान पर है। फिनलैंड के अलावा, डेनमार्क, आइसलैंड और स्वीडन टॉप चार में बने हुए हैं। ये सभी नॉर्डिक देश भी कहे जाते हैं। 147 देशों की इस लिस्ट में भारत 4.3 पाइंट के साथ इस बार 118वें स्थान पर रहा है। पिछली बार भारत लिस्ट में 126वें स्थान पर रहा था। इस मामले में भारत, पाकिस्तान और नेपाल से भी पीछे है। हैप्पीनेस इंडेक्स में भारत पिछले साल के मुकाबले आठ पायदान ऊपर आया है।

ट्रक ने 2 टैंकरों को मारी टक्कर, जिंदा जला ड्राइवर

● भीषण सड़क हादसे में तीनों गाड़ियां जलकर खाक

जनमार्ग न्यूज

भीलवाड़ा। मांडलगढ़ थाना क्षेत्र के लाडपुरा चौराहे पर ट्रक ने 2 टैंकरों को टक्कर मार दी। शुक्रवार को सुबह करीब साढ़े 6 बजे चित्तौड़गढ़ की ओर से आ रहे एक ओवर स्पीड ट्रक (राख से भरे) ने सीमेंट टैंकर (ब्लकर) और डीजल के खाली 1 टैंकर को टक्कर मार दी। हादसे के बाद तीनों गाड़ियों में भीषण आग लग गई। टक्कर लगने के बाद ट्रक का फाटक नहीं खुल पाया और आग लगने से ट्रक ड्राइवर की जिंदा जलने से उसकी मौत हो गई। हादसे के बाद हाईवे पर बड़ी संख्या में गाड़ियों का जाम लग गया। जिसे पुलिस ने पहुंच कर क्लियर करवाया। प्रोबेशनर आईपीएस और मांडलगढ़ थाना प्रभारी जितिन जैन ने बताया कि चित्तौड़ में एक एक्सीडेंट



के बाद ट्रैफिक को डायवर्ट कर लाडपुरा की ओर से निकाला जा रहा था। इसके चलते थाना क्षेत्र के लाडपुरा चौराहे पर ट्रैफिक ज्यादा था। इसी ट्रैफिक रश के बीच आज सुबह एक स्पीड से आ रहा बेकाबू ट्रक 2 टैंकरों से टकरा गया। ओवर स्पीडिंग में तेज ब्रेक लगाने के बाद ट्रक के टायरों में आग लग गई। इस आग ने दोनों टैंकरों को भी अपनी चपेट में ले लिया, हादसे में तीनों

गाड़ियों में भीषण आग लग गई। इधर एक्सीडेंट में ट्रक के डैमेज होने से उसका गेट नहीं खुल पाया और ट्रक ड्राइवर फूलजी खेड़ा निवासी शंभुलाल धाकड़ (45) की जिंदा जलने से मौत हो गई। पुलिस और फायर ब्रिगेड की गाड़ियों ने भीषण आग पर करीब 1 घंटे बाद काबू पाया। मौके से टैंकर और ट्रकों को हटवा कर ट्रैफिक को क्लियर करवाया गया।

प्रदेश में 53,749 पदों पर शुरू हुई भर्ती प्रक्रिया

जनमार्ग न्यूज

जयपुर। राजस्थान में सरकारी नौकरी की तैयारी कर रहे बेरोजगारों के लिए अच्छी खबर है। प्रदेश की भजनलाल सरकार में 53,749 पदों पर फोर्थ क्लास कर्मचारियों की भर्ती की जाएगी। इनमें गैर-अनुसूचित क्षेत्र में 48 हजार 199 और अनुसूचित क्षेत्र में 5550 पद आरक्षित हैं। जिसके लिए शुक्रवार (21) से आवेदन शुरू हो गए। 10वीं कक्षा पास उम्मीदवार राजस्थान कर्मचारी चयन बोर्ड की ऑफिशियल वेबसाइट पर जाकर ऑनलाइन आवेदन कर सकते हैं। राजस्थान कर्मचारी चयन बोर्ड के अध्यक्ष आलोक राज ने बताया कि 19 अप्रैल तक आवेदन कर सकते हैं। इसके बाद अभ्यर्थियों को फॉर्म करेक्शन का वक्त दिया जाएगा। एग्जाम 18 से 21 सितंबर के बीच होगा। इस भर्ती परीक्षा का टेस्ट कंप्यूटर या टैबलेट आधारित होगा।

नए हिन्दू वर्ष में चुना जाएगा भाजपा का नया राष्ट्रीय अध्यक्ष

● भाजपा राष्ट्रीय कार्यकारिणी की बैठक में हो सकता है फैसला

जनमार्ग न्यूज

नई दिल्ली। आरएसएस के बाद अब भारतीय जनता पार्टी (भाजपा) भी कर्नाटक की राजधानी बेंगलुरु में बड़ी बैठक करने जा रही है। बेंगलुरु में भाजपा का राष्ट्रीय कार्यकारिणी की बैठक 18 से 20 अप्रैल 2025 के बीच होने की संभावना है। जानकार सूत्रों के अनुसार, इस बैठक में नए राष्ट्रीय अध्यक्ष के नाम का अनुमोदन किया जाएगा। हालांकि, सूत्रों का यह भी कहना है कि बेंगलुरु में बैठक आयोजित कर भाजपा राजनीतिक दृष्टि से देश में परिसीमन और भाषा को लेकर उत्तर-दक्षिण के नैरेटिव को तोड़ने की कोशिश करेगी। साथ ही, दक्षिण भारत में यह संदेश देने का प्रयास होगा कि भाजपा उत्तर भारत की तरह इस क्षेत्र को भी समान महत्व देती है। तमिलनाडु में सत्ताधारी डीएमके परिसीमन के बहाने उत्तर बनाम दक्षिण का नैरेटिव खड़ा कर रही है। डीएमके का आरोप है कि जनसंख्या आधारित परिसीमन से दक्षिण भारत की लोकसभा सीटें कम होंगी, जबकि उत्तर भारत में सीटें बढ़ेंगी। इसके जवाब में भाजपा लगातार कहती रही है कि परिसीमन से दक्षिण भारत को कोई



नुकसान नहीं होगा। डीएमके हिंदी और हिंदुत्व के मुद्दे पर भी भाजपा पर हमलावर रही है। हालांकि, भाजपा ने अभी आधिकारिक तौर पर बेंगलुरु बैठक की घोषणा नहीं की है, लेकिन 18 से 20 अप्रैल को इस आयोजन को लगभग तय माना जा रहा है। बेंगलुरु बैठक में भाजपा के नए राष्ट्रीय अध्यक्ष के नाम पर मुद्दर लगने की उम्मीद है। माना जा रहा है कि इससे पहले 30 मार्च 2025 से शुरू होने वाले नए हिंदू

नववर्ष में पार्टी कभी भी नए राष्ट्रीय अध्यक्ष की घोषणा कर सकती है। तब तक आधे से अधिक राज्यों में संगठनात्मक चुनाव पूरे हो जाएंगे, जिससे निर्वाचक मंडल का कोरम भी पूरा हो जाएगा। चूंकि 6 अप्रैल को भाजपा का स्थापना दिवस है, इसलिए सबकी नजर इस बात पर टिकी है कि क्या पार्टी को नया अध्यक्ष स्थापना दिवस के मौके पर मिलेगा या इसके बाद।

ट्रॉले ने कार को मारी टक्कर, दोहिते-नानी समेत 3 की मौत

जनमार्ग न्यूज

जयपुर। कोटपूतली में एक ट्रॉले ने कार को पीछे से टक्कर मार दी। हादसे में दोहिते और नानी समेत 3 लोगों की मौत हो गई, जबकि 6 लोग गंभीर रूप से घायल हो गए। कार में सवार श्रद्धालु दिल्ली से खाटूश्यामजी की यात्रा पर जा रहे थे। यह हादसा शुक्रवार सुबह 6 बजे दिल्ली-जयपुर राष्ट्रीय राजमार्ग संख्या 48 पर मोरदा पुलिस के पास हुआ। हादसे के बाद आसपास के लोगों ने तुरंत पनियाला पुलिस को सूचना दी। पुलिस मौके पर पहुंची और घायलों को एम्बुलेंस से राजकीय बीडीएम जिला अस्पताल पहुंचाया। जहां चार घायलों की गंभीर हालत को देखते हुए डॉक्टरों ने उन्हें जयपुर रेफर कर दिया। डीएसपी राजेंद्र



बुरडक ने बताया कि हादसे के समय कार में कुल 7 लोग सवार थे। ट्रॉले में हेमराज गुर्जर (22) और दशरथ (35) सवार थे। हादसे में मृत तीनों लोग मेरठ के रहने वाले हैं। मृतकों में रेखा (पत्नी नरेंद्र सिंह जाट) निवासी अमरसिंहपुर मेरठ, पार्थ (8 वर्ष, पुत्र सुनील कुमार) निवासी मोदीपुरम मेरठ और कामेरा (पत्नी हरेंद्र) निवासी उमर खालिदपुर मेरठ शामिल हैं।



समहिलाएं और बच्चे

यह अजीब बात है कि वह हमले के बीच युद्धविराम से जुड़ी वार्ताएं जारी रखने की बात कर रहा है। उसने बुधवार को दोबारा हमले किए, जिससे पचासी नागरिकों की मौत हो गई। इजराइल और हमला के बीच दो महीने पुराना संघर्ष विराम जमीन पर कितना उतर सका, उसका अंदाजा इससे लगाया जा सकता है कि इसके बावजूद इजराइल ने इस बार बिना किसी उकसावे के गाजा पर हवाई हमले किए। हालांकि उसका दावा है कि गाजा की ओर से मिसाइल दागी गई। इजराइल के सैन्य हमलों में अब तक बयालीस हजार से अधिक लोगों की मौत हो चुकी है। बमबारी से बचने के लिए नागरिक भूखे-प्यासे मारे-मारे फिर रहे हैं। अफसोसनाक यह भी है कि उन तक मानवीय सहायता भी नहीं पहुंचने दी जा रही। बड़ी संख्या में महिलाएं और बच्चे शरणार्थी शिविरों में रहने के लिए मजबूर हैं। ऐसा लगता है कि इजराइल किसी भी नियम और शर्त को मानने के लिए तैयार नहीं है। उसने संघर्ष विराम के बावजूद कर गाजा पर भारी हवाई हमले किए, जिसमें पांच सौ बानबे लोगों की मौत हो गई। सवाल है कि इजराइल ने ऐसा क्यों किया? हमला के साथ उसका अस्थायी संघर्ष विराम इसलिए हुआ था, ताकि हमले में अपहृत बंधकों को छोड़ दिया जाए। हमला से कुछ बंधक छोड़े भी। यह प्रक्रिया चल रही थी कि अब दोनों पक्ष एक दूसरे पर शर्तों के उल्लंघन के आरोप लगा रहे हैं। वर्चस्व के सज गंग के बीच आम फिलिस्तीनी दयनीय जीवन जीने के लिए मजबूर हैं। संघर्ष विराम टूटने के बाद गाजा क्षेत्र में स्थिति और भी गंभीर होने का अंदेश है। इजराइल ने दोबारा हमले कर साफ कर दिया है कि शांति प्रयासों में उसकी कोई रुचि नहीं है। वह अपने लक्ष्यों को हासिल करने के लिए गाजा को तबाह कर देने पर आमादा है। यह अजीब बात है कि वह हमले के बीच युद्धविराम से जुड़ी वार्ताएं जारी रखने की बात कर रहा है। उसने बुधवार को दोबारा हमले किए, जिससे पचासी नागरिकों की मौत हो गई। ये हमले उस समय हुए, जब ज्यादातर लोग घरों में सो रहे थे। शांति और समस्या के हल की कोशिश के बजाय इजराइल ने इस बार उत्तरी गाजा पर शिकंजा कस दिया है। इससे फिलिस्तीनी नागरिकों की आवाजाही मुश्किल हो गई है। सवाल है कि उन आम लोगों के मानवाधिकारों का हनन कब तक होता रहेगा, जो युद्ध के लिए जिम्मेदार नहीं हैं!

भविष्य के लिए पानी की बर्बादी को रोकना जरूरी

जाम्बा, करनाल से कैथल जाने वाले मुख्य मार्ग पर एक संपन्न गांव है। कोई 1250 की आबादी वाले पूरे गांव में 242 घर हैं और सभी पक्के हैं। यहां हर घर जल की सरकारी योजना के तहत प्रत्येक घर तक पानी को लाइन है। गांव में ही जन स्वास्थ्य अभियांत्रिकी विभाग हरियाणा ने एक द्यूबवेल लगा रखा है। एक कर्मचारी सुबह-शाम एक-एक घंटा इसे चला कर घरों तक पानी पहुंचाता है। पानी को क्लोरिन से शुद्ध किया जाता है। सरकार इसके लिए महज चालीस रुपये महीना लेती है और वह भी कई ग्रामीण चुकाते नहीं। गांव वालों को शिकायत है कि पानी कम आता है। हकीकत तो यह है कि दिन में दो घंटे मोटर चलने से एक आठ लोगों के परिवार के पीने, रसोई, नहाने का पानी पर्याप्त पहुंच जाता है। असल में हर घर में मवेशी पले हैं और अब ग्रामीण चाहते हैं कि डोर के नहलाने का पानी भी नल से हो जाए। यह पूरी सरकारी योजना जिस भूजल पर टिकी है, असल में वह किसी भी दिन धोखा दे सकती है। जाम्बा को ही क्यों कोरें, दिल्ली एनसीआर के कई इलाकों को इस बात के लिए गर्व से प्रचारित किया जाता है कि वहां घरों में गंगा-वाटर आता है। ऐसे इलाकों में फ्लेट के दम इस कारण अधिक होते हैं। जिस गंगा जल को घरों में एक बोतल में पवित्र निशानी की तरह रखा जाता है, वह गंगा जल लाखों घरों में शौचालय से लेकर कपड़े धोने तक में इस्तेमाल होता है। कृषि मंत्रालय के भारतीय कृषि अनुसंधान परिषद का एक ताजा शोध बताता है कि सन 2030 तक हमारे धरती के तापमान में 0.5 से 1.2 डिग्री सेल्सियस तक की वृद्धि अवश्यभावी है। साल-दर-साल बढ़ते तापमान का प्रभाव सन 2050 में 0.80 से 3.16 और सन 2080 तक 1.56 से 5.44 डिग्री हो सकता है। जान लें कि तापमान में एक डिग्री बढ़ती की अर्थ है कि खेत में 360 किलो फसल प्रति हेक्टेयर की कमी आ जाना। इस तरह जलवायु परिवर्तन के चलते खेती के लिहाज से 310 जिलों को संवेदनशील माना गया है। सामने दिख रहा है कि संकट अकेले पानी का ही नहीं है, अलग-अलग किस्म का पानी, अलग-अलग इस्तेमाल के लिए कैसे छांटा जाए, इस बारे में तंत्र विकसित करना और सबसे बड़ी बात इसके लिए जामरुकता फेलाना अनिवार्य है। भारत में जिस साल अल्प वर्षा होती है, उस साल भी इतनी कृपा बरसती है कि सारे देश की जरूरत पूरी हो सकती है लेकिन हमारी असली समस्या बरसात को हर बूंद को रोक रखने के लिए हमारे पुरखों द्वारा बनाए तालाब-बावड़ी या नदियों की दुर्गीत करना है। हम यह भूल जाते हैं कि प्रकृति जीवनदायी संपदा यानी पानी हमें एक चक्र के रूप में प्रदान करती है और इस चक्र को गतिमान रखना हमारी जिम्मेदारी है। प्रकृति के खजाने से हम जितना पानी लेते हैं उसे वापस भी हमें ही लौटाना होता है। दिल्ली, मुंबई और चेन्नई जैसे महानगरों में पाइपलाइनों के बॉल्व की खराबी के कारण 17 से 44 प्रतिशत पानी प्रतिदिन बंकर बह जाता है। ब्रह्मपुत्र नदी का प्रतिदिन 2.16 घन मीटर पानी बंगाल की खाड़ी में चला जाता है। भारत में हर वर्ष बाढ़ के कारण करीब हजारों मौत व अरबों का नुकसान होता है। इजरायल में औसत बारिश 10 सेंटीमीटर है, इसके बावजूद वह इतना अनाज पैदा कर लेता है कि वह उसका निर्यात करता है। दूसरी ओर भारत में औसतन 50 सेंटीमीटर से भी अधिक वर्षा होने के बावजूद सिंचाई के लिए जरूरी जल की कमी रहती है। यह भी कड़वा सच है कि हमारे देश में औरतें पीने के पानी के जुगाड़ के लिए हर रोज ही औसतन चार मील पैदल चलाती हैं। पानीजन्य रोगों से विश्व में हर वर्ष 22 लाख लोगों की मौत हो जाती है। पूरी पृथ्वी पर एक अरब 40 घन किलोलीटर पानी है। इसमें से 97.5 प्रतिशत पानी समुद्र में है जोकि खारा है, शेष 1.5 प्रतिशत पानी बर्फ के रूप में ध्रुव प्रदेशों में है। बचा एक प्रतिशत पानी नदी, सरोवर, कुआं, झरना और झीलों में है। इस एक प्रतिशत पानी का 60वां हिस्सा खेती और उद्योगों में खपत होता है। बाकी का 40वां हिस्सा हम पीने, भोजन बनाने, नहाने, कपड़े धोने आदि में खर्च करते हैं। यदि ब्रश करते समय नल खुला रह गया है तो पांच मिनिट में करीब 30 लीटर पानी बर्बाद होता है। यदि अभी पानी को सहेजने और किफायती इस्तेमाल पर काम नहीं किया गया तो वह दिन दूर नहीं जब सरकार की हर घर नल जैसी योजनाएं जल-स्रोत ना होने के कारण रीती दिखेंगी। जान लें, पानी की कमी, मांग में वृद्धि तो साल-दर-साल ऐसी ही रहेगी। अब मानव को ही बरसात को हर बूंद को सहेजने और उसे किफायत से खर्च करने पर विचार करना होगा। इसमें अन्ना की बर्बादी सबसे बड़ा मसला है। जितना अन्न बर्बाद होता है, उतना ही पानी जाया होता है।

इस प्रौद्योगिकी के निर्माण में भारत ने अपनी प्रतिभा का लोहा मनवाने में बड़ी सफलता प्राप्त की है। यही वह इंजन है, जो मानव रेटेड एलवीएम-3 प्रक्षेपण वाहन के ऊपरी चरण को शक्ति प्रदान करेगा। ये सब तैयारियां भेजे गए इंजन को सुरक्षित रूप में वापस लाने के लिए की जा रही हैं। दरअसल हमारे वैज्ञानिकों ने अनेक विपरीत परिस्थितियों और अंतरराष्ट्रीय प्रतिबंधों के बावजूद इस क्षेत्र में अद्वितीय उपलब्धियां हासिल की हैं। एक समय ऐसा भी था, जब अमेरिका के दबाव में रूस ने क्रायोजेनिक इंजन देने से मना कर दिया था। प्रक्षेपण यान का यही इंजन वह अश्व-शक्ति है, जो भारी वजन वाले उपग्रहों, अन्य उपकरणों और मानवों को अंतरिक्ष में पहुंचाने का काम करते हैं।

क्रायोजेनिक तकनीक में देश की छलांग

भारतीय अंतरिक्ष अनुसंधान संगठन (इसरो) के अध्यक्ष डॉ. वी नारायण ने कहा है कि भारत उन छह देशों में से एक है, जिन्होंने स्वदेशी क्रायोजेनिक प्रौद्योगिकी विकसित कर ली है। अन्य पांच देश अमेरिका, फ्रांस, रूस, चीन और जापान हैं। आईआईटी मद्रास में नए शोध केंद्र के शुभारंभ पर नारायण ने आगे कहा कि इसरो के सीई-20 इंजन ने गगनयान मिशन के लिए मानव रेटिंग हासिल कर ली है। मानव रेटिंग प्रक्रिया तय करती है कि मनुष्य को अंतरिक्षयान में लेकर उड़ान भरने वाली यह प्रणाली सुरक्षित है। यह अंतरिक्ष यात्रा के लिए सुरक्षा मानकों को पूरा करने के लिए एक जरूरी प्रक्रिया है। नारायण ने बताया कि एक समय क्रायोजेनिक प्रौद्योगिकी भारत को अन्य देशों ने नहीं दी थी। परंतु आज हमारे पास तीन ऐसे इंजन हैं, जिनमें से तीसरा मानव रेटेड है। हमने इस प्रौद्योगिकी में तीन विश्व रिकार्ड बनाए हैं। इस अभियान को तीसरे प्रयास में ही लक्ष्य तक पहुंचा दिया गया था। इंजन के परीक्षण से लेकर उड़ान भरने तक यह अभियान 28 महीनों में पूरा किया, जबकि अन्य देशों को इसमें 42 महीनों से लेकर 18 वर्ष तक का समय लगा। परीक्षण में भी हमें मात्र 34 दिन लगे, जबकि अन्य देशों को परीक्षण पूरा करने में ही पांच से छह माह तक लगे हैं। अतएव इस प्रौद्योगिकी के निर्माण में भारत ने अपनी प्रतिभा का लोहा मनवाने में बड़ी सफलता प्राप्त की है। यही वह इंजन है, जो मानव रेटेड एलवीएम-3 प्रक्षेपण वाहन के ऊपरी चरण को शक्ति प्रदान करेगा। ये सब तैयारियां भेजे गए इंजन को सुरक्षित रूप में वापस लाने के लिए की जा रही हैं। दरअसल हमारे वैज्ञानिकों ने अनेक विपरीत परिस्थितियों और अंतरराष्ट्रीय प्रतिबंधों के बावजूद इस क्षेत्र में अद्वितीय उपलब्धियां हासिल की हैं। अन्यथा एक समय ऐसा भी था, जब अमेरिका के दबाव में रूस ने क्रायोजेनिक इंजन देने से मना कर दिया था। असल में किसी भी प्रक्षेपण यान का यही इंजन वह अश्व-शक्ति है, जो भारी वजन वाले उपग्रहों, अन्य उपकरणों और मानवों को अंतरिक्ष में पहुंचाने का काम करते हैं। भारत ने शुरूआत में रूस से इंजन खरीदने का अनुबंध किया था, लेकिन 1990 के दशक के अरंभ में अमेरिका ने मिसाइल तकनीक निर्यातन व्यवस्था (एमटीसीआर) का हवाला देते हुए इसमें बाधा उत्पन्न कर दी थी। इसका असर यह हुआ कि रूस ने तकनीक तो नहीं दी लेकिन छह क्रायोजेनिक इंजन जरूर भारत को पुरखे लेकर भेज दिए। कालांतर में अमेरिका के पूर्व राष्ट्रपति बराक ओबामा की मदद से भारत को एमटीसीआर क्लब की सदस्यता भी मिल गई, लेकिन इसके पहले ही इसरो के वैज्ञानिकों के कठोर परिश्रम और दृढ़ इच्छा शक्ति के

चलते स्वदेशी तकनीक के बूते चरणबद्ध रूपों में इंजन को विकसित कर लिया गया।

मानव मिशन की इस उड़ान के पहले चरण का सफल प्रक्षेपण इसरो पहले ही कर चुका है। देश के महत्वाकांक्षी मानव अंतरिक्ष उड़ान कार्यक्रम गगनयान से जुड़े पैलोड के साथ उड़ान भरने वाले परीक्षण यान के असफल होने की स्थिति में क्रू मांड्यूल अर्थात जिसमें अंतरिक्ष यात्री सवार होंगे, को बाहरी अंतरिक्ष में प्रक्षेपित करने के बाद वापस सुरक्षित लाने के लिए 'कू एस्क्रेप सिस्टम' यानी चालक दल बचाव प्रणाली (सीईएस) का सफल परीक्षण कर इसरो विश्व कीर्तिमान स्थापित कर



चुका है। इस बचाव प्रणाली को जरूरत इसलिए थी, क्योंकि यान के असफल होने पर कई वैज्ञानिक प्राण गंवा चुके हैं। गगनयान परियोजना के तहत इसरो मानव चालक दल को 400 किमी ऊपर पृथ्वी की कक्षा में भेजेगा। बाद में सुरक्षित पृथ्वी पर वापस समुद्र में उनकी लैंडिंग कराई जाएगी। अतएव भारतीय मानव अंतरिक्ष उड़ान कार्यक्रम अत्यंत महत्वपूर्ण होगा। प्रधानमंत्री नरेंद्र मोदी ने इसरो में वैज्ञानिकों के साथ बातचीत में उनके लिए लक्ष्य भी तय कर दिए हैं कि 2035 में भारत अंतरिक्ष स्टेशन स्थापित हो तथा 2040 में चंद्रमा पर भारतीय नागरिक के कदम पड़ जाएं। अब तक भारतीय या भारतीय मूल के तीन वैज्ञानिक अंतरिक्ष की यात्रा कर चुके हैं। राकेश शर्मा अंतरिक्ष में जाने वाले पहले भारतीय हैं। इनके अलावा भारतीय मूल की कल्पना चावला और सुनीता विलियम्स भी अमेरिकी कार्यक्रम के तहत अंतरिक्ष जा चुकी हैं। हालांकि पूर्व में भारत ने 2022 तक अंतरिक्ष में मानव भेजने की घोषणा की थी। लेकिन इस पर समय रहते क्रियान्वयन नहीं हो पाया। अंतरिक्ष में मानव रहित और मानवचालित दोनों तरह के यान भेजे जाएंगे। पहले चरण में योजना की सफलता को परखने के लिए अलग-अलग समय में दो मानव-विहीन यान अंतरिक्ष की उड़ान भरेंगे। इनकी कामयाबी के बाद

मानव-युक्त यान अपनी मंजिल का सफर तय करेगा। यह सावधानी इसलिए बरती जा रही है, क्योंकि अमेरिकी मानव मिशन को असफलता के चलते भारतीय महिला वैज्ञानिक कल्पना चावला की मृत्यु हो गई थी। वे कोलंबिया अंतरिक्ष यान आपदा में मार गए 7 यात्री दल सदस्यों में से एक थीं।

मानव युक्त गगनयान की कामयाबी के बाद भारत अमेरिका, रूस और चीन की श्रेणी में आ जाएगा। क्योंकि इन्हीं देशों ने अब तक अंतरिक्ष में अपने मानवयुक्त यान भेजने में सफलता पाई है। भारत ने अब अंतरिक्ष में बड़ी छलांग लगाने की पहल कर दी है। भारत द्वारा अंतरिक्ष में भेजे जाने वाले गगनयान का भार 7 टन, ऊंचाई 7 मीटर और करीब 4 मीटर व्यास की गोलाई होगी। 'गगनयान' जोएसएलवी (एमके-3) रॉकेट से अंतरिक्ष में प्रक्षेपित करने के बाद 16 मिनिट में अंतरिक्ष की कक्षा में पहुंच जाएगा। इसे धरती की सतह से 400 किमी की दूरी वाली पृथ्वी कक्षा में स्थापित किया जाएगा। सात दिन तक कक्षा में रहने के बाद गगनयान को अरब-सागर, बंगाल की खाड़ी अथवा जमीन पर उतारा जाएगा। इस संबंध में पहले भारतीय अंतरिक्ष यात्री राकेश शर्मा से भी मदद ली जा रही है। भारत पहले दो गगनयान-अभियान मानवरहित भेजेगा। दरसाल अंतरिक्ष में मौजूद ग्रहों पर यानों को भेजने की प्रक्रिया बेहद जटिल और शंकाओं से भरी होती है। यदि अवरोह का कोण जरा भी ड्रिग जाए या फिर गति का संतुलन थोड़ा सा ही लड़खड़ा जाए तो कोई भी अंतरिक्ष-अभियान ध्वस्त हो जाता है या अंतरिक्ष में कहीं भटक जाता है। भारत ने गगनयान को अंतरिक्ष में भेजने की दृष्टि से श्रीहरिकोटा में जोएसएलवी मार्क-3 को स्थापित करने की तैयारी शुरू की हुई है। इसरो ने परीक्षण के तौर पर कू एस्क्रेप मांड्यूल का पहला पड़ाव पूरा कर लिया है और अब मानव रेटेड क्रायोजेनिक इंजन भी तैयार भी हो गया है। बहरहाल, अंतरिक्ष में भारतीय मानव मिशन के सफल होने के बाद ही चंद्रमा और मंगल पर मानव भेजने का रास्ता खुलेगा। इन पर रिसर्चों बसाए जाने की संभावनाएं भी बढ़ जाएंगी। आने वाले वर्षों में अंतरिक्ष पर्यटन के भी बढ़ने की उम्मीद है। इसरो की यह सफलता अंतरिक्ष पर्यटन की पृष्ठभूमि का एक हिस्सा है। यह अभियान देश में अंतरिक्ष शोधकार्यों को बढ़ावा देगा। साथ ही भारत को अंतरिक्ष विज्ञान के क्षेत्र में नई प्रौद्योगिकी तैयार करने में मदद मिलेगी। वैज्ञानिकों का तो यहां तक दावा है कि दवा, कृषि, औद्योगिक सुरक्षा, प्रदूषण, कचरा प्रबंधन तथा पानी एवं खाद्य स्रोत प्रबंधन के क्षेत्र में भी तरक्की के नए मार्ग खुलेंगे।

निंदा का परिचया

मनुष्य एक सामाजिक प्राणी है। समाज में निर्वहन के लिए व्यक्ति के सामाजिक गुणों का अत्यंत महत्व है। गुणी व्यक्ति को प्रत्येक जगह सम्मान की प्राप्ति होती है। संसार के प्रत्येक प्राणी में कुछ गुण तो कुछ अवगुण पाए जाते हैं, परंतु कुछ लोग हैं जो दूसरे के अवगुणों को ही देखते हैं। वे किसी भी सकारात्मक पक्ष में नकारात्मकता देखने के अभ्यस्त हो जाते हैं। प्रायः ऐसे लोगों में निंदा की प्रवृत्ति पाई जाती है। वे ऐसा करके खुद को समाज में श्रेष्ठ एवं दूसरे को नीचा साबित करना चाहते हैं। निंदा एक नशे की भांति है, जो एक बार इसका आदी हो गया, वह दिन-प्रतिदिन इसके पाश में जकड़ता चला जाता है। मनीषियों ने निंदा को दुर्व्यसन के समान माना है, जो निंदा करने वाले व्यक्ति को अंदर ही अंदर नैतिक रूप से समाप्त करती रहती है। एक बार एक आचार्य अपने शिष्यों को शिक्षा प्रदान कर रहे थे। शिक्षा प्रहति के दौरान एक शिष्य अन्य शिष्यों की ओर संकेत करते हुए आचार्य से कहने लगा कि 'वे अपना कार्य सही से नहीं कर रहे हैं। मुझे लगता है इन लोगों को कार्य करना ही नहीं आता।' आचार्य बोले, 'तुमको छोड़ अन्य सारे शिष्य सही से कार्य कर रहे हैं।' इस पर शिष्य असहज हो गया। उसने आचार्य से पूछा, 'वह कैसे?' आचार्य बोले, 'क्योंकि वे खुद अपने कार्य में संलग्न हैं, किंतु तुम अपने कार्य पर ध्यान न देकर, दूसरों के कार्य की निंदा करने में अपने समय को बर्बादी कर रहे हो।'

दान की बड़ी महिमा

एक बार राजा भोज एक जंगल के रास्ते से जा रहे थे। साथ में उनके राजकवि पंडित धनपाल भी थे। रास्ते में एक विशाल बरगद के पेड़ में मधुमक्खियों का एक बहुत बड़ा छत्ता लगा था। जो शहद के भार से गिरने ही वाला था। राजा भोज ने ध्यान से देखा तो पाया कि मधुमक्खियां उस छत्ते से अपने हाथ पैर घिस रही हैं। उन्होंने राजकवि से इसका कारण पूछा। राजकवि बोले- महाराज ! दान की बड़ी महिमा है। शिवि, दधीचि, कर्ण, बलि आदि अनेक दानियों का नाम उनके न रहने के बाद भी चल रहा है। दधीचि ने तो वज्र बनाने के लिए इंद्र को अपना कंकाल तक दान कर दिया था। कर्ण को आज सभी सबसे बड़े दानी के रूप में जानते हैं। जबकि केवल संचय करने और दान न करने वाले बड़े बड़े राजा महाराजाओं का आज कोई नाम लेने वाला भी नहीं है। इन मधुमक्खियों ने भी आजीवन केवल संचय ही किया है, कभी दान नहीं किया। इसलिए आज अपनी संपत्ति को नष्ट होते देखकर इन्हें दुःख हो रहा है। इसीलिए ये अपने हाथ पैर घिस रही हैं। अतः आवश्यकता से अधिक संचय हमेशा दुःख का कारण होता है। संचय किए हुए धन पर हमेशा राज दूसरे ही करते हैं, अतः कहा गया है की आप जितनी कमाई करते है उसका कुछ भाग अवश्य दान करे।

बच्चे को अलग सुलाना चाहिए या परेंट्स के साथ

आमतौर पर भारत में परेंट्स अपने छोटे बच्चों के साथ एक ही बिस्तर पर सोते हैं। इसे 'को-स्लीपिंग' कहा जाता है। इससे परेंट्स और बच्चे का रिश्ता मजबूत होता है। हालांकि अभी इसके फायदे और नुकसान दोनों पर बहस जारी है। दुनिया के जाने-माने बायोलॉजिकल एंथ्रोपोलॉजिस्ट डॉ. जेम्स जे. मैकेना ने को-स्लीपिंग पर एक किताब लिखी है। इसका नाम 'सेफ इन्फेंट स्लीप एक्सपर्ट ऑफर्स टू योर को-स्लीपिंग क्रेडेंश' है। डॉ. मैकेना की किताब इस बारे में जानकारी देती है कि कैसे को-स्लीपिंग बच्चे के विकास और परेंट्स की भलाई दोनों के लिए बेहद जरूरी है। डॉ. मैकेना ऑस्ट्रेलिया की 'नोर्टे डेम यूनिवर्सिटी' के 'मदर-बेबी बिहेवियरल स्लीप लेबोरेटरी' के डायरेक्टर भी हैं। उन्होंने अपना करियर यह समझने में समर्पित किया है कि जब बच्चे और परेंट्स एक साथ या अलग सोते हैं तो इसका उन पर क्या प्रभाव पड़ता है। उनके मुताबिक, परेंट्स को बच्चे के साथ सोना चाहिए, लेकिन सुरक्षित तरीके से। जब परेंट्स अपने छोटे बच्चे के साथ एक ही बिस्तर पर या एक ही कमरे में सोते हैं तो इसे को-स्लीपिंग कहते हैं। यह बच्चों की देखभाल का एक पारंपरिक तरीका है। जब बच्चा पैदा होता है तो उसके लिए मां का स्पर्श बहुत फायदेमंद होता है। इसीलिए प्री-मैच्योर बेबी व कम वजन वाले बच्चों की देखभाल के लिए कंगारू केयर की सलाह दी जाती है। इसमें मां और बच्चे को स्किन-टू-स्किन संपर्क में रखा जाता है। इससे बच्चे और मां के बीच का रिश्ता मजबूत होता है। साथ ही बच्चे की हार्ट रेट, ब्रीदिंग रेट और वजन में सुधार होता है। को-स्लीपिंग तीन तरह की होती है। रूम-शेयरिंग इसमें परेंट्स और बच्चा एक ही कमरे में सोते हैं, लेकिन दोनों का बिस्तर अलग होता है। को-स्लीपिंग कॉम्बिनेशन इसमें परेंट्स और बच्चा कुछ समय के लिए एक साथ सोते हैं और फिर अलग हो जाते हैं। बच्चे को साथ सुलाने को लेकर विशेषज्ञों की अलग-अलग राय है। इसके लिए कोई उम्र निर्धारित नहीं है। हालांकि जन्म से 6 महीने तक माता-पिता को बच्चे के साथ जरूर सोना चाहिए क्योंकि इस दौरान बच्चे को ब्रेस्टफीडिंग और केयर की ज्यादा जरूरत होती है। आमतौर पर 1 से 2 साल की उम्र तक बच्चे को परेंट्स के साथ सोने में कोई समस्या नहीं होती है। लेकिन धीरे-धीरे उन्हें अलग कमरे में सोने के लिए प्रेरित किया जा सकता है, ताकि वे स्वावलंबी हो सकें। हालांकि हर बच्चा अलग होता है। कुछ बच्चे जल्दी स्वतंत्र हो जाते हैं, जबकि कुछ बच्चों को अधिक समय लगता है। इसलिए अपने बच्चे की जरूरतों को समझें और उसी के अनुसार निर्णय लें। जब बच्चा अपने परेंट्स के करीब होता है तो वह अधिक सुरक्षित महसूस



करता है। इससे उसको अच्छी और गहरी नींद आती है। परेंट्स की मौजूदगी से बच्चे को रात में डर लगने या अकेलेपन का अहसास नहीं होता है। इससे उसकी नींद भी बार-बार नहीं टूटती है। एक साथ सोने से माता-पिता और बच्चे के बीच फिजिकल और इमोशनल जुड़ाव बढ़ता है। यह जुड़ाव बच्चे के विकास के लिए बेहद महत्वपूर्ण है। इससे उसे अपने परेंट्स से प्यार और सुरक्षा का अहसास होता है। एक साथ सोने से रात में बच्चे को ब्रेस्टफीडिंग कराने के लिए मां को बार-बार उठने की जरूरत नहीं पड़ती है। इससे वह और बेबी दोनों आराम से सो पाते हैं और ब्रेस्ट फीडिंग की फ्रीक्वेंसी भी मेंटेन रहती है। परेंट्स के करीब होने से बच्चे को सुरक्षित महसूस होता है, खासकर रात के समय जब उसे डर लग सकता है। माता-पिता का स्पर्श और उनकी मौजूदगी बच्चे को इमोशनल सपोर्ट देती है। इससे वह अधिक आत्मविश्वास महसूस करता है। बच्चे के साथ सोने से परेंट्स को उसकी देखभाल करने में आसानी होती है, जिससे उनका तनाव कम होता है। बच्चे को भी अपने माता-पिता के करीब होने से सुकून मिलता है। साथ ही उसे भी किसी भी प्रकार का तनाव नहीं होता है। बच्चे खासकर नवजात शिशुओं के साथ सोने से परेंट्स

को उसकी हर गतिविधि पर नजर रखने में आसानी होती है। वे बच्चे की सांस लेने, हार्ट बीट और अन्य जरूरतों की निगरानी कर सकते हैं। 50 के दशक में अमेरिका के जाने-माने पीडियाट्रिशियन डॉ. बेंजामिन स्पॉक ने एक किताब लिखी थी। इसका नाम 'द कॉमन सेंस बुक ऑफ बेबी एंड चाइल्ड केयर' है। ये किताब बीसवीं सदी की सबसे अधिक बिकने वाली किताबों में से एक है। इस किताब में डॉ. स्पॉक ने सुझाव दिया है कि नवजात शिशुओं को अकेले सोने के लिए प्रशिक्षित किया जाना चाहिए। हालांकि इस किताब के पब्लिश होने के कुछ सालों बाद तमाम मनोवैज्ञानिकों और पीडियाट्रिशियन ने उनके तर्कों को खारिज किया। उन्होंने प्रामाणिक रूप से बच्चे के साथ परेंट्स के सोने के महत्व को बताया। कुछ मामलों में नवजात शिशु के साथ सोना संभावित रूप से खतरनाक हो सकता है। कई बार बच्चे भारी बिस्तर या एडल्ट शरीर से खुद को बाहर नहीं निकाल पाते हैं। इससे उनके फंसने, दम घुटने और सडें इन्फेंट डेथ सिंड्रोम (एसआईडीएस) का खतरा बढ़ जाता है। इसके अलावा को-स्लीपिंग में थोड़ी सी असावधानी शिशु के लिए खतरनाक हो सकती है।

अवैध खनन गतिविधियों के खिलाफ कार्रवाई में 64 वाहन मशीनरी जब्त

पुलिस में 39 एफआईआर दर्ज



जनमार्ग न्यूज

जयपुर। अवैध खनन गतिविधियों के खिलाफ प्रदेश में खान विभाग द्वारा संयुक्त कार्रवाई जारी है। भीलवाड़ा, भरतपुर, सवाईमाधोपुर, दौसा, डूंगरपुर आदि में 2 जेसीबी सहित 64 मशीनरी और वाहन जब्त किये गये हैं वहीं भीलवाड़ा में 35 और भरतपुर में 4 कुल 39 एफआईआर दर्ज करवाई गई है। निदेशक माइन्स दीपक तंवर ने बताया कि अवैध खनन गतिविधियों के खिलाफ सख्ती से कार्रवाई के निर्देश सभी फोल्ड अधिकारियों को दिए गए हैं और चैकिंग व्यवस्था को चाकचौबंद रखने को कहा गया



है। एसएमई विजिलेंस जयपुर प्रताप मीणा की टीम ने कार्रवाई करते हुए 3 वाहन जब्त कर करीब 3 लाख 45 हजार रु. का जुर्माना वसूल किया है। दौसा एसएमई एलसी मीणा की टीम ने एक जेसीबी और 2 ट्रेक्टर जब्त

किये हैं। इसी तरह से सवाई माधोपुर एसएमई राजेन्द्र भट्ट ने 6 वाहन पर कार्रवाई कर 5 लाख 43 हजार की राशि वसूल कर ली है। एसएमई भरतपुर केसी गोयल की टीम ने कार्रवाई करते हुए 1

जेसीबी और 4 ट्रेक्टर डाली जब्त करने के साथ ही सिकरी डीग में 4 एफआईआर भी दर्ज करवाई है। डूंगरपुर में कार्रवाई करते हुए एसएमई सुरेश अग्रवाल की टीम ने दो डंपर जब्त कर डूंगरपुर कोतवाली के सुपुर्द किये हैं। एसएमई ओम प्रकाश काबरा ने बताया कि जिला कलक्टर भीलवाड़ा द्वारा गठित संयुक्त टीम द्वारा कार्रवाई जारी है। उन्होंने बताया कि एसएमई भीलवाड़ा महेश शर्मा और एसएमई बिजौलिया प्रवीण अग्रवाल में मिलाकर 6 मशीन और 39 वाहन जब्त किये गये हैं। टीमों द्वारा पुलिस थानों में 35 एफआईआर दर्ज कराई गई है। विभाग द्वारा कार्रवाई जारी है।

मेगा कार्पेटर्स मीटिंग का आयोजन

जनमार्ग न्यूज

हनुमानगढ़। क्वेशन टेसा भारत में एमडीएफ, एचडीएचएमआर, बॉर्डलो एवं पार्टिकल बोर्ड जैसे इंजीनियर्ड पैनेल उत्पादों के सबसे बड़े निर्माता और लकड़ी पैनेल उद्योग में अग्रणी है। एक्शन टेसा ने देशव्यापी उत्पादों की एक श्रृंखला के साथ गर्व से मेगा कार्पेटर्स मीटिंग का आयोजन 19 मार्च को पुलिस थाना रोड में स्तिथि जाट भवन, हनुमानगढ़ जंक्शन में किया गया। आयोजन में कम्पनी के रिजनेल मैनेजर श्री विजय जी गोयल मार्केटिंग एग्जिक्यूटिव राधेश्याम जोशी एवं कम्पनी के प्रतिनिधि उपस्थित थे लोगों को विजय गोयल जी ने संबोधित किया।

सीबीजी प्लांट और एलएनजी बिक्री केन्द्र की संभावनाओं की तलाश आरंभ: टी. रविकान्त

जनमार्ग न्यूज

जयपुर। प्रमुख शासन सचिव माइन्स एवं चेयरमैन राजस्थान स्टेट गैस टी. रविकान्त ने कहा है कि राजस्थान स्टेट गैस अपने कार्यों में विविधकरण करते हुए कंस्ट्रिड बायोगैस सीबीजी के उत्पादन प्लांट और लिक्विफाइड नेचुरल गैस एलएनजी उपलब्ध कराने के लिए बिक्री केन्द्र खोलने की दिशा में संभावनाएं तलाशी जा रही है। उन्होंने कहा कि सीएनजी, पीएनजी के साथ ही ग्रीन एनर्जी के क्षेत्र में यह राजस्थान स्टेट गैस का बड़ा कदम होगा।

चेयरमैन राजस्थान गैस टी. रविकान्त ने यह जानकारी आरएसजीएल की संचालक मण्डल की बैठक के बाद दी। उन्होंने बताया कि कोटा में आरएसजीएल के कार्य को और अधिक गति दी जाएगी ताकि कोटावासियों, व्यावसायिक प्रतिष्ठानों, औद्योगिक प्रतिष्ठानों तक सीएनजी

पीएनजी सुविधाएं और अधिक तेजी से विस्तारित हो सकें। राजस्थान स्टेट गैस के प्रबंध निदेशक



गौरतलब है कि राजस्थान स्टेट गैस राज्य सरकार का संयुक्त उपक्रम है और इसमें गैल गैस और आरएसपीसीएल की संयुक्त भागीदारी है।

स्टेण्ड, कोटा एयरपोर्ट, राजस्थान टेक्निकल विश्वविद्यालय, पुलिस लाइन, डीआरएम ऑफिस, डकनिया तालाब रेलवे स्टेशन, ओपन एयर पिक्कर हॉल, सिटी रेलवे स्टेशन बोरखेड़ी और कोटा रेलवे स्टेशन क्षेत्र में आधारभूत ढांचगत कार्य जारी होने के साथ ही पाईप लाईन से थ्रूगैल गैस कनेक्शन जारी किये जा रहे हैं।

रणवीर सिंह ने बताया कि कोटा में 12 सीएनजी स्टेशनों के साथ ही नए सीएनजी स्टेशन शुरू करने और अपग्रेड करने की योजना है।

इस अवसर पर उपमहाप्रबंधक विवेक रंजन, सीएफओ दीप्तिशु पारीक, उपप्रबंधक आईटी गगनदीप राजौरिया ने प्रगति से अवगत कराया।

गौरतलब है कि राजस्थान स्टेट गैस राज्य सरकार का संयुक्त उपक्रम है और इसमें गैल गैस और आरएसपीसीएल की संयुक्त भागीदारी है।

ब्लॉक कांग्रेस कमेटी पीलीबंगा बैठक आयोजित

जनमार्ग न्यूज

रावतसर। ब्लॉक कांग्रेस कमेटी पीलीबंगा व रावतसर द्वारा दिनांक 22 मार्च 2025 (शनिवार) को ब्लॉक कांग्रेस कमेटी पीलीबंगा रावतसर की महत्वपूर्ण बैठक आयोजित की जा रही है। इस बैठक में संगठन को मजबूत करने, आगामी रणनीतियों पर विचार-विमर्श करने तथा कांग्रेस की नीतियों को जन-जन तक पहुंचाने के लिए महत्वपूर्ण निर्णय लिए जाएंगे। बैठकों में प्रमुख एजेंडा संगठनात्मक समीक्षा व मजबूती रहेगा आगामी कार्यक्रमों की रणनीति बृथ स्तरीय समीक्षा, कार्यकर्ताओं की भूमिका और दायित्व जनहित के मुद्दों पर चर्चा भी की जाएगी कांग्रेसजन, विशेष रूप से मंडल अध्यक्ष, नगर अध्यक्ष, कार्यकारिणी सदस्य, बृथ अध्यक्ष एवं बृथ एजेंटों से अनुरोध है कि वे अवश्य पधारे। पीलीबंगा ब्लॉक कांग्रेस कमेटी बैठक। स्थान- अरोड़ा वंश धर्मशाला, डबली मौलवी। समय- सुबह 10:00 बजे आयोजित की जाएगी रावतसर ब्लॉक कांग्रेस कमेटी बैठक स्थान- अग्रसेन धर्मशाला, रावतसर। समय- दोपहर 2:00 बजे रखा गया है संगठन को और अधिक मजबूत बनाएगी।

स्टेट गंगानगर शुगर मिल्स एण्ड डिस्टिलरी मजदूर संघ की कार्यकारिणी भंग की

मनमोहन शर्मा संयोजक नियुक्त एक सप्ताह में कार्यकारिणी का किया जाएगा नवगठन: ग्रेवाल

जनमार्ग न्यूज

श्रीगंगानगर। भारतीय मजदूर संघ, श्रीगंगानगर द्वारा राज. स्टेट गंगानगर शुगर मिल्स एण्ड डिस्टिलरी मजदूर संघ, श्रीगंगानगर की कार्यकारिणी को भंग कर दिया गया है। संगठन को सक्रिय करने के लिए जिलाध्यक्ष कुलविन्द्र सिंह ग्रेवाल ने भारतीय मजदूर संघ पदाधिकारियों व सदस्यों से विचार-विमर्श के पश्चात् उक्त निर्णय लेते हुए मनमोहन शर्मा को राज. स्टेट गंगानगर शुगर मिल्स एण्ड डिस्टिलरी मजदूर संघ, श्रीगंगानगर का संयोजक नियुक्त किया है। जिलाध्यक्ष कुलविन्द्र सिंह ग्रेवाल ने बताया कि नवनिर्भूत संयोजक मनमोहन शर्मा द्वारा एक सप्ताह में राज. स्टेट गंगानगर शुगर मिल्स एण्ड डिस्टिलरी मजदूर संघ की बैठक का आयोजन किया जाएगा तथा भारतीय मजदूर संघ जिलाध्यक्ष की सहमति से कार्यकारिणी घोषित की जाएगी। उन्होंने कहा कि नवगठित कार्यकारिणी में संगठन के प्रति समर्पित निष्ठावान व ऊर्जावान कार्यकर्ताओं को महत्वपूर्ण दायित्व सौंपे जाएंगे, ताकि संगठन और अधिक सक्रिय व मजबूत हो सके तथा अधिकाधिक श्रमिक लाभान्वित हो सकें।



किसानों पर कार्रवाई के विरोध में आक्रोश, न्याय की मांग

जनमार्ग न्यूज

हनुमानगढ़। संयुक्त किसान मोर्चा ने देशभर में किसानों के साथ हो रहे अन्याय के खिलाफ राष्ट्रपति को ज्ञापन सौंपा। मोर्चे ने पंजाब सरकार द्वारा किसानों पर की गई कार्रवाई की कड़ी निंदा की और दोषियों के खिलाफ सख्त कार्रवाई की मांग की। संयुक्त किसान मोर्चा ने कहा कि फरवरी 2024 से किसान शंभू और खन्नौरा बॉर्डर पर शांतिपूर्वक धरना दे रहे थे। उनकी मुख्य मांग न्यूनतम समर्थन मूल्य (एमएसपी) की गारंटी कानून बनाने की थी। इसके अलावा, अन्य मांगों को लेकर भी किसान सरकार से संवाद कर रहे थे। 19 मार्च 2025 को केंद्रीय कृषि मंत्री शिवराज सिंह चौहान और अधिकारियों के साथ किसान नेताओं की बैठक सकारात्मक माहौल में हुई। सरकार ने आगे की वार्ता के लिए तारीख भी



निर्धारित की, जिससे किसानों को उम्मीद जगी कि उनकी समस्याओं का जल्द समाधान होगा। हालांकि, बैठक के कुछ ही घंटे बाद पंजाब सरकार ने किसान नेताओं को गिरफ्तार कर लिया। इसके बाद शंभू और खन्नौरा बॉर्डर पर बैठे किसानों को भी जबरन हटाने की कार्रवाई शुरू कर दी गई। स्थानीय प्रशासन और पुलिस ने टेंट उखाड़ दिए और किसानों के ट्रैक्टरों और अन्य साधनों को नुकसान पहुंचाया। मोर्चा का आरोप है कि इस दौरान स्थानीय असांज्यायिक तत्वों को भी किसानों के खिलाफ इस्तेमाल किया गया। संयुक्त किसान मोर्चा ने इसे विश्वासघात बताया है और कहा

कि जब सरकार बातचीत के माध्यम से समाधान की ओर बढ़ रही थी, तब इस तरह की कार्रवाई करना लोकतांत्रिक मूल्यों का उल्लंघन है। उन्होंने कहा कि किसानों के साथ किया गया दुर्व्यवहार निंदनीय है और इस घटना की निष्पक्ष जांच कर दोषियों को सजा दी जानी चाहिए। किसानों ने चेतावनी दी कि यदि उनकी मांगों पर जल्द निर्णय नहीं लिया गया और दोषियों पर कार्रवाई नहीं हुई, तो वे आंदोलन तेज करेंगे। मोर्चे ने केंद्र सरकार से एमएसपी पर गारंटी कानून सहित सभी लंबित मांगों को तत्काल मानने की अपील की है।

कॉलोनी के पट्टे जारी न होने से जनसुनवाई शिविर में परिवाद सौंपा

जनमार्ग न्यूज

सूरतगढ़। नगर पालिका सूरतगढ़ द्वारा लगभग साढ़े छः वर्ष पूर्व औद्योगिक क्षेत्र के पास किशनपुरा आबादी के नजदीक काटी गई कॉलोनी के पट्टे अभी तक जारी न होने से परेशान भूखंड क्रेताओं ने गुरुवार को जिला स्तरीय जनसुनवाई शिविर में जिला कलेक्टर से मिलकर परिवाद सौंपा। प्रतिनिधि मंडल ने जिला स्तरीय जनसुनवाई में अवगत कराया कि नगर पालिका सूरतगढ़ द्वारा सितंबर 2018 में औद्योगिक क्षेत्र के पास एक आवासीय कॉलोनी काटी गई थी जिसके कुल 150 भूखंडों में से लगभग 50 भूखंड खुली नीलामी के द्वारा विक्रय किए गए थे। लगभग 80ब लोग पूरी राशि जमा करवा चुके हैं लेकिन उन्हें नगर पालिका द्वारा पट्टे जारी नहीं किए गए हैं। नगर पालिका न्यायालय के स्थगन का हवाला दे रही है जबकि यह स्थगन नीलामी के एक वर्ष बाद आया था। नगर पालिका चाहती तो उस एक वर्ष में पट्टे जारी कर सकती थी। नगर पालिका दंग से न्यायालय में पैरवी भी नहीं कर रही इस वजह से पिछले 6 वर्ष बाद भी कोर्ट में मामला ज्यों का त्यों है। भूखंड खरीददार अनिल रांका, संजय बैद और पन्नालाल वैष्णव ने कलेक्टर को बताया तर्कम तर्क के ऊपर कोई स्थगन नहीं है। ईमानदारी से तर्कम करवा कर मामले का तुरंत समाधान हो सकता है। इस गंभीर समस्या का प्राथमिकता से समाधान करवाया जावे ताकि सरकार को पूरे पैसे जमा करवा चुके भूखंड क्रेताओं को उनका अधिकार मिल सके और सरकार के प्रति विश्वास की भावना कायम रह सके। गौरतलब है कि इसी विधानसभा सत्र में सूरतगढ़ विधायक डूंगरराम गैदर भी इस मामले को विधानसभा में प्रमुखता से उठा चुके हैं।

अमेरिकी दूतावास की शिकायत पर वीजा धोखाधड़ी गिरोह का भंडाफोड़

पंजाब-हरियाणा समेत कई राज्यों में सक्रिय

जनमार्ग न्यूज

नई दिल्ली। अमेरिकी दूतावास की शिकायत पर दिल्ली पुलिस ने वीजा धोखाधड़ी के बड़े गिरोह का भंडाफोड़ किया है। यह गिरोह पंजाब, हरियाणा समेत कई राज्यों से संचालित है। पुलिस ने गिरोह के 30 से अधिक बदमाशों के खिलाफ केस दर्ज किया है। चाणक्यपुरी स्थित अमेरिकी दूतावास ने इस संबंध में शिकायत दी थी। एफआईआर के मुताबिक, मई से अगस्त, 2024 के बीच धोखाधड़ी हुई। दूतावास ने ऐसे 21 मामलों का पता लगाया, जिसमें वीजा एजेंट और आवेदकों की मिलीभगत से धोखाधड़ी की साजिश रची गई थी। यह मामला ऐसे समय में

सामने आया है, जब राष्ट्रपति डोनाल्ड ट्रंप के नेतृत्व में अमेरिकी सरकार, वीजा धोखाधड़ी और अवैध आत्रजन पर सख्ती बरत रही है। दूतावास दी और आवेदकों को फर्जी दस्तावेज उपलब्ध कराए, ताकि वे धोखाधड़ी से वीजा प्राप्त कर सकें। जांच के दौरान दूतावास को पता चला कि कई वीजा एजेंट फर्जी दस्तावेज तैयार करने के लिए आवेदकों से एक लाख से 15 लाख रुपये तक वसूल रहे थे। अधिकारियों ने बताया कि दूतावास ने प्राथमिकी में एक ऐसे मामले का जिक्र किया है, जिसमें एजेंट ने वीजा हासिल करने की प्रक्रिया में मदद के बदले आवेदक से 13 लाख रुपये की मांग की थी। पुलिस ने बताया कि गिरोह में शामिल अन्य लोगों की तलाश के लिए छापे मारे जा रहे हैं।



जम्मू कश्मीर की जेलों में बड़े देश विरोधी गतिविधियों से जुड़े कैदी

अधिकांश बंदी यूएपीए के

जनमार्ग न्यूज

जम्मू। प्रदेश में देश के विरुद्ध जाने वालों की संख्या बढ़ रही है। जेलों में बंद विचाराधीन कैदियों की संख्या इसी ओर इशारा करती है। बीते एक वर्ष के आंकड़ों पर गौर किया जाए तो ये एकमात्र ऐसा अपराध है, जिसके कैदी सबसे अधिक बढ़े। सुत्रों का कहना है कि जम्मू कश्मीर में एनआईए, एसआईए जैसी एजेंसियों द्वारा कड़ा शिकंजा कसने से ऐसा हुआ है। अधिकतर मामलों में इन एजेंसियों ने आतंकीयों की मदद करने वालों पर कार्रवाई की है। आतंकी संगठनों के लिए वित्तीय मदद करने, रसद, आश्रय देने वालों को दबोचा गया। जिनके खिलाफ गैरकानूनी गतिविधियां (रोकथाम) अधिनियम (यूएपीए) के तहत मामले दर्ज किए गए हैं। कश्मीर संभाग के अलावा जम्मू में भी बड़े स्तर पर कार्रवाई की गई है। जेल विभाग के आंकड़ों के अनुसार वर्ष 2024 में



31 जनवरी तक जम्मू कश्मीर की विभिन्न जेलों में यूएपीए के तहत 829 कैदी थे। ये आंकड़ा 31 जनवरी 2025 तक 895 पहुंच गया है। इस तरह से 66 लोगों का इजाफा एक वर्ष में हुआ है। यहीं नहीं, जेलों में बंद कुल कैदियों की संख्या को देखें तो 4400 कैदियों में इस अपराध के ही 895 हैं। इस हिसाब से प्रदेश में होने वाला ये तीसरा सबसे बड़ा अपराध है। यूएपीए के बाद सबसे अधिक कैदी एनडीपीएस के 1247 हैं। 972 हत्याओं

और 534 दुष्कर्म के हैं। हैरत की बात ये भी है कि बीते एक वर्ष में जेलों में बंद कैदियों की संख्या दूसरे मामलों में कम हुई है, सिर्फ यूएपीए के तहत कैदियों की संख्या बढ़ी है। देश के खिलाफ गैर कानूनी गतिविधियों को लेकर यूएपीए में मामला दर्ज होने पर आरोपी आसानी से छूटते नहीं हैं। इनके ऊपर ऐसी कार्रवाई जरूरी भी है। पिछले कुछ समय से पुलिस की तरफ से ऐसा करने वालों के खिलाफ कार्रवाई तेज की गई है। खासतौर पर आतंकी समर्थकों पर। पुलिस को ये कार्रवाई आगे भी जारी रखनी चाहिए। बता दें कि बीते वर्ष नेशनल क्राइम ब्यूरो रिकार्ड (एनसीआरबी) ने वर्ष 2020 से 2022 तक की रिपोर्ट साझा की। इस रिपोर्ट के तहत (यूएपीए) में देशभर में दर्ज होने वाले कुल मामलों में 33 फीसदी अकेले जम्मू कश्मीर के थे। वर्ष 2020 में जम्मू कश्मीर में 287, 2021 में 289 और 2022 में 371 मामले इस अपराध के तहत दर्ज हुए। इस आंकड़े के साथ जम्मू कश्मीर देश में यूएपीए के तहत मामले दर्ज करने में पहले नंबर पर था।

किराये का मकान दिलाने के नाम पर तीन करोड़ की ठगी

आरोपी खुद को बताते थे मालिक

नई दिल्ली (जनमार्ग न्यूज)। आर्थिक अपराध शाखा ने खुद को मालिक बताकर लोगों को किराये और लीज पर मकान देने का झांसा देकर ठगी करने वाले एक आरोपी को उसकी महिला सहयोगी के साथ गिरफ्तार किया है। आरोपी फर्जी समझौता पत्र के जरिये लोगों से सुरक्षा राशि हड़प लेते थे। आरोपी एनजीओ चलाता है। दोनों सौ से अधिक लोगों से करीब तीन करोड़ रुपये की ठगी कर चुके हैं। इस मामले में एक आरोपी को पुलिस पहले ही गिरफ्तार कर चुकी है। आरोपियों की पहचान राजू सिंह और रीमा जायसवाल के रूप में हुई है। आर्थिक अपराध शाखा के अतिरिक्त पुलिस आयुक्त अमृता गुगुलोथ ने बताया कि बुराड़ी निवासी सुखवीर सिंह ने साल 2023 में शाखा में ठगी की शिकायत की थी। उन्होंने रोहन सिंह नाम



के एक व्यक्ति से बुराड़ी के लाल दरवाजा में एक फ्लैट किराये पर लिया था। इसके एवज में उनके बीच चार लाख रुपये का सुरक्षा समझौता हुआ था। शिकायतकर्ता ने रोहन सिंह को 3.88 लाख रुपये का भुगतान किया। बाद में शिकायतकर्ता को पता चला कि यह मकान रोहन सिंह का नहीं बल्कि सुंदरेश कुमार सुमन का है। शिकायत पर शाखा ने ठगी का मामला दर्ज कर लिया। इस दौरान आरोपी के खिलाफ सौ से ज्यादा पीड़ितों ने इसी तरह की शिकायत की। आरोपी ने लोगों से करीब तीन करोड़ रुपये की ठगी की थी।

पीड़ितों ने बताया कि सुरक्षा राशि मांगने पर आरोपी ने गंभीर परिणाम भुगतने की धमकी दी। जांच के दौरान पुलिस को पता चला कि पूरे मामले के सरगना राजू सिंह और रीमा जायसवाल हैं। आरोपियों ने पीड़ितों को खुद को मकान मालिक बताकर सुरक्षा राशि के बदले पीड़ितों को संपत्ति लीज पर दे दी। पीड़ितों के आरोपों की पुष्टि के लिए पुलिस ने उनके बैंक खातों की जांच की। उसके बाद पुलिस ने आरोपी रोहन सिंह को गिरफ्तार कर लिया, लेकिन सरगना पहुंच से बाहर थे। पुलिस ने इनकी तलाश शुरू की। पुलिस ने तकनीकी जांच कर नल्लूपुर निवासी आरोपी राजू और बुराड़ी निवासी रीमा जायसवाल को उनके घर से गिरफ्तार कर लिया। इनके कब्जे से पुलिस ने कई नकली समझौता पत्र बरामद किए हैं। पुलिस ने बताया कि आरोपी राजू सिंह एक एनजीओ चलाता है और रीमा जायसवाल इस मामले के तीसरे आरोपी रोहन सिंह की करीबी है। पुलिस आरोपियों से पूछताछ कर मामले की जांच कर रही है।

जलभराव को लेकर मीटिंग

गुरुग्राम। गुरुग्राम में मानसून के दौरान जलभराव की समस्या से निपटने के लिए जिला प्रशासन ने अभी से कवायद शुरू कर दी है। डीसी अजय कुमार ने मानसून से पहले जलभराव वाले स्थानों पर उचित प्रबंध करने के संबंध में जीएमडीए, एनएचआई और नगर निगम के अधिकारियों को बैठक बुलाई और जलभराव की समस्या का समाधान करने के निर्देश दिए।

आदर्श विद्या मंदिर माध्यमिक का वार्षिकोत्सव 23 मार्च को

श्रीगंगानगर (जनमार्ग न्यूज)। विद्या भारती द्वारा संचालित आदर्श विद्या मंदिर माध्यमिक का वार्षिकोत्सव चैत्र कृष्ण पक्ष नवमी 23 मार्च, रविवार को सायं 4.15 बजे बालाजी धाम के सामने स्थित विद्यालय प्रांगण में हर्षोल्लासपूर्वक धूमधाम से आयोजित किया जाएगा। विद्यालय व्यवस्थापक सुरेन्द्र चनाणी ने बताया कि धर्म संघ संस्कृत महाविद्यालय के आचार्य कल्याण स्वरूप जी के परम सानिध्य में होने वाले इस कार्यक्रम के मुख्य अतिथि श्रीयादे माटी कला बोर्ड अध्यक्ष प्रहलदा राय टाक तथा विशिष्ट अतिथि टांटिया यूनिवर्सिटी के मोहित टांटिया एवं सिद्धपीठ श्री झांकीवाले बालाजी भजन मंडल के मुख्य सेवादर प्रेम अग्रवाल 'गुरुजी' होंगे एवं अध्यक्षता पुलिस उप महानिरीक्षक गौरव



देंने के पत्र जारी किए गए, लेकिन राज्य सरकार ने इस संबंध में कोई उचित कार्यवाही नहीं की। सुप्रीम कोर्ट द्वारा 2000 में दिए गए एक फैसले का हवाला देते हुए कहा गया कि अनुसूचित जाति एवं जनजातियों की सूची में कोई बदलाव केवल संसद के माध्यम से किया जा सकता है, न कि प्रशासनिक आदेशों द्वारा। प्रतिनिधिमंडल ने इस तथ्य को भी उजागर किया कि 1921 की जनगणना, भारत सरकार के विधि एवं न्याय मंत्रालय के दस्तावेजों तथा 1969 की जनगणना रिपोर्ट में नायक जाति को अनुसूचित जनजाति के रूप में दर्ज किया

शराब कारोबारी हत्याकांड में एक और गिरफ्तारी

गुरुग्राम। गुरुग्राम के हयातपुर गांव में शराब कारोबारी बलजीत यादव की हत्या के मामले में क्राइम ब्रांच ने खेड़ा खुरमपुर के रहने वाले मुख्य शूटर टेकचंद के बाद दूसरे आरोपी मोहित को भी गिरफ्तार कर लिया है। आरोपी बेरी गेट इन्ड्रजर का रहने वाला है और उसके खिलाफ पहले भी कई मामले दर्ज हैं। पूछताछ में पता चला है कि बलजीत यादव का भतीजा और शराब कारोबारी दिनेश यादव शूटरों के निशाने पर था, लेकिन कम्प्यूज में बलजीत यादव पर गोलियां बरसा दीं। इन्वेस्टिगेशन में ये भी सामने आया है कि एनसीआर के जिलों में चल रहे शराब के धंधे पर बड़े गैंगस्टर्स की नजर है और बड़े ठेकों में उनका इंटरफेयर बड़ रहा है। इससे पहले गुरुग्राम के खोह गांव में भी शराब कारोबारी दो भाइयों की हत्या हो चुकी है। पुलिस इन्वेस्टिगेशन में ये भी सामने आया है कि इन्ड्रजर में दिनेश यादव व बलजीत यादव शराब के ठेकों का संचालन करते हैं। वहां पर शराब के ठेके लेने को लेकर दो रफ्तार बने हुए हैं। इसमें से एक रफ्तार की दिनेश यादव व बलजीत यादव फाइनेंशियल स्पॉट करते हैं, ताकि इन्ड्रजर में शराब के ठेकों पर उनके रफ्तार का एकाधिकार हो सके।

179 विद्यार्थियों ने दी परीक्षा, पांच रहे गैर हाजिर



जनमार्ग न्यूज

चूनावह। स्थानीय राजकीय उच्च माध्यमिक विद्यालय केंद्र में दसवीं बोर्ड परीक्षा शुक्रवार को हुई प्रधानाचार्य अमरजीत सिंह सिद्ध ने बताया कि इस परीक्षा केंद्र पर दो तत्परसर के सरकारी व 9ए एक निजी, चूनावह के दो सरकारी व एक निजी आदि गांवों के चार राजकीय व दो निजी विद्यालयों के 179 विद्यार्थी पंजीकृत हैं दसवीं साइंस विषय की परीक्षा में 179 विद्यार्थी उपस्थित रहे जबकि पांच विद्यार्थी गैर हाजिर रहे।

एमपी में 2 दिन गिरंगे ओले, आंधी भी चलेगी

जनमार्ग न्यूज

भोपाल। मध्यप्रदेश में 3 सिस्टम के एक्टिव होने से मौसम पूरी तरह से बदल गया है। गर्मी के दिनों में ओले, बारिश और आंधी वाला मौसम है। गुरुवार को भोपाल, सागर, सीहोर, रीवा समेत 20 से ज्यादा जिलों में मौसम बदला रहा। कहीं ओले गिरे तो कहीं तेज आंधी चली और हल्की बारिश हुई। ऐसा ही मौसम शुक्रवार को भी बना रहेगा। सिंगरौली और मंडला में आज शुक्रवार को गरज-चमक के साथ बारिश हुई। 24 घंटे के दौरान मंडला में 1 मिमी बारिश दर्ज की गई है। डिंडोरी में बूदाबूदा हो रही है। मौसम विभाग के अनुसार, अगले 24 घंटे के दौरान दमोह, कटनी, उमरिया, शहडोल, डिंडोरी और अनुपपुर में ओले गिर सकते हैं। मुरैना, ग्वालियर, भिंड और दतिया में तेज आंधी चलने का ऑरेंज अलर्ट है।

'घर-घर सुरक्षा पाइप अभियान' का आगाज

गैस उपभोक्ता सुरक्षा की दृष्टि से आईएसआई मार्का प्रमाणित नारंगी रंग की गैस पाइप ही उपयोग करें : नागपाल

जनमार्ग न्यूज

श्रीगंगानगर। हिन्दुस्तान पेट्रोलियम

कांपोरेशन लिमिटेड द्वारा एलपीजी गैस उपभोक्ताओं को सुरक्षा के प्रति जागरूक करने के लिए 'घर-घर सुरक्षा होज (पाइप) अभियान' का आगाज किया गया है। एचपी गैस डिस्ट्रीब्यूटर पंकज नागपाल ने बताया कि इस अभियान के तहत आईएसआई प्रमाणित नारंगी रंग की गैस पाइप का उपयोग करने के लिए उपभोक्ताओं को प्रेरित किया जा रहा है। गैस रेगुलेटर, पाइप तथा गैस चूल्हा आदि की सुरक्षा सम्बन्धी जाँच एचपी गैस कम्पनी से प्रशिक्षित कर्मचारी द्वारा ही की जाती है।

पंकज नागपाल ने बताया कि जांच के दौरान देखा गया है कि कुछ घरों में अत्यंत हल्की गुणवत्ता वाली गैस पाइप का उपयोग किया जा रहा है, जो कि सुरक्षा की दृष्टि से

अत्यंत घातक है तथा इससे कभी भी गैस लीक होने पर बड़ी दुर्घटना होने व जानमाल के नुकसान की आशंका बनी रहती है। उन्होंने

एचपी गैस उपभोक्ताओं से आईएसआई मार्का एचपी कम्पनी द्वारा प्रमाणित नारंगी रंग की गैस पाइप ही उपयोग करने का आह्वान किया है तथा बाजार में बिक रही मिलती-जुलती नॉन आईएसआई पाइपों से सावधान करते हुए कहा कि प्लास्टिक की पाइप अत्यंत घातक व जानलेवा है।

इससे कभी भी कोई बड़ी दुर्घटना हो सकती है। इसलिए असली चुने 'असली जैसा नहीं' के तहत उपभोक्ता आईएसएस मार्का एचपी कम्पनी द्वारा प्रमाणित नारंगी रंग की गैस पाइप का ही उपयोग करें। उन्होंने बताया कि गैस उपभोक्ताओं के घरों में हल्की व नॉन आईएसआई पाइप पाए जाने पर मौके पर ही आईएसआई मार्का एचपी कम्पनी द्वारा प्रमाणित नारंगी रंग की गैस पाइप

उपभोक्ताओं के घरों में लगाई जा रही है, जिसका शुल्क मात्र 190 रुपये है, जिस पर पांच साल की गारंटी दी जा रही है, यानि मात्र 10 पैसे प्रतिदिन के खर्च पर उपभोक्ता नकली पाइप से होने वाले जोखिम से बच सकते हैं। उपभोक्ताओं की सुविधा के लिए गैस रेगुलेटर खराब होने पर कम्पनी द्वारा हाथों-हाथ नया रेगुलेटर प्रदान किया जा रहा है, जिसका कोई चार्ज नहीं लिया जा रहा है। उपभोक्ताओं को हर 5 साल के बाद अवश्य अपने पुराने होज (पाइप) को नए होज (पाइप) में बदलने, नारंगी रंग को देखकर धोखा नहीं खाने तथा पांच साल टैशन फ्री रहने के लिए प्रमाणित गैस पाइप का उपयोग करने का संदेश दिया जा रहा है। पंकज नागपाल ने कहा कि उपभोक्ताओं की सजगता व जागरूकता से ही गैस सिलेंडर के कारण होने वाली दुर्घटनाओं से बचाव सम्भव है, इसलिए उन्होंने सबसे आवश्यक सावधानियों की पालना करने तथा एचपी गैस एजेंसी द्वारा प्रदत्त सुविधाओं का अधिकाधिक लाभ उठाने का आह्वान भी किया है।

भद्रकाली मेला में व्यवस्थाओं को लेकर बैठक

जनमार्ग न्यूज

हनुमानगढ़। भद्रकाली मेला में व्यवस्थाओं को लेकर आज जिला कलेक्टर की अध्यक्षता में हुई बैठक में गत 41 वर्षों से भद्रकाली मेला में विभिन्न व्यवस्थायें करते आ रहे हनुमानगढ़ सेवा समिति (भारत क्लब) ने बैठक में श्रद्दालुओं की सुविधाओं के लिये सुझाव देते हुये निम्न व्यवस्था करवाने हेतु विभिन्न विभागों को निर्देशित करने का आग्रह किया जिससे कि मेले में आने वाले श्रद्दालुओं को असुविधा का सामना नहीं करना पड़े। समिति के अध्यक्ष मदन गोपाल जिंदल व कोषाध्यक्ष अनिल जिंदल ने जिला कलेक्टर का आग्रह करते हुए बताया कि माँ भद्रकाली मन्दिर जाने वाली सड़क हनुमानगढ़ टाउन मोड़ से मन्दिर तक सड़क की चौड़ाई 82 फीट की है। इस सड़क का वर्तमान में सार्वजनिक निर्माण विभाग द्वारा चौड़ाई करण कर पु:न निर्माण किया जा रहा है, परन्तु कार्य की गति बहुत धीमी है। अतः सड़क को मेले से पूर्व चलने योग्य बनाने हेतु सार्वजनिक निर्माण विभाग को



निर्देशित करने, हनुमानगढ़ जंक्शन क्षेत्र की पार्किंग जो कि देवस्थान विभाग द्वारा की जाती है जो कि मेला क्षेत्र के बिल्कुल बीचो-बीच में है जिससे भारी असुविधा का सामना करना पड़ता है, गत वर्ष इस पार्किंग के कारण सम्पूर्ण दिन मेला क्षेत्र में अव्यवस्था रही थी। कृपया उक्त पार्किंग को मेला क्षेत्र से बाहर बनाने हेतु देवस्थान विभाग को निर्देशित करें, हनुमानगढ़ टाउन से निकलते ही भद्रकाली मोड़ से जे.आर. कॉटन फैक्ट्री तक अंधेरा पसर रहा है, रास्ते में रोशनी हेतु नगरपरिषद हनुमानगढ़ को आदेश जारी करने,टाउन क्षेत्र से भद्रकाली मन्दिर की तरफ मुख्य मेले के दिन चार पहिया वाहनों को अमरपुरा थेड़ीमोड़ पर ही

पार्किंग कर रोके जाने व पार्किंग क्षेत्र से ई-रिक्शा को मेला क्षेत्र तक जाने की अनुमति प्रदान की जाए। मेला क्षेत्र में चिकित्सा व्यवस्था हेतु चिकित्सा दल मय रोगी वाहन दिनांक 30.03.25 से 06.04.25 तक सुबह 7.00 बजे से रात्रि 10.00 बजे तक उपस्थित रहने, मेला क्षेत्र में देव स्थान विभाग द्वारा नाम-मात्र की सफाई जाती है, कृपया सुचारु रूप से सफाई हेतु देवस्थान विभाग को आदेश देने व मेला समाप्ति के पश्चात् सम्पूर्ण मेला क्षेत्र का पूर्णरूप से सफाई हेतु देवस्थान विभाग को निर्देशित करने, मेला क्षेत्र में सफाई, कचरा पात्र मय ऑटो टिप्पर व आगजनी की दुर्घटना रोकने हेतु दमकल वाहन हेतु नगरपरिषद हनुमानगढ़ को

आदेश जारी करने, मेला क्षेत्र में प्रथम नवरात्रा 30 मार्च 2025 से 06 अप्रैल 2025 मेला समाप्ति तक सरस दूध, दही, पनीर इत्यादि का बूथ लगाने हेतु गंगमूल डेयरी को निर्देशित करने, मेला क्षेत्र में पीने के पानी की व्यवस्था हेतु प्रतिदिन तीन टैंकर के लिए देवस्थान विभाग व एक ठण्डे पानी के टैंकर के लिए गंगमूल डेयरी को निर्देशित करने, मुख्य मेले के दिन मेला क्षेत्र में विभिन्न संस्थाओं व दुकानदारों द्वारा लाउड स्पीकर का उपयोग किया जाता है जिनमें कैसेट बजाई जाती है जिससे आने-जाने वाले श्रद्दालुओं को व हनुमानगढ़ सेवा समिति जो कि मेला क्षेत्र में खोया-पाया केन्द्र का संचालन करती है, ऐसी स्थिति में संचालन के दौरान मुश्किलों का सामना करना पड़ता है अतः निवेदन है कि देवस्थान विभाग को ध्वनि प्रसारण यंत्र यथा स्थान व केवल सुचनायें प्रसारित करने हेतु निर्देशित करने, मेला क्षेत्र में नवरात्रों के अवसर पर प्रथम नवरात्रा से ही श्रद्दालु प्रातः 4.00 बजे से पैदल यात्रा पर आने शुरू हो जाते हैं व देर रात्रि तक यात्रा जारी रहती है।

नौकरी दिलाने के नाम पर 1.34 लाख टगे

गुरुग्राम। गुरुग्राम जिले में सरकारी नौकरी का झांसा देकर गांव तिरपड़ी की रहने वाली एक महिला से ठगी किए जाने का मामला सामने आया है। पीठिता कीर्ति ने थाना साइबर मानेसर में शिकायत दर्ज करके आरोपियों के खिलाफ कार्रवाई और उसकी धनराशि वापस दिलाने की गुहार लगाई है। मामले की शिकायत के आधार पर पुलिस ने जांच शुरू कर दी है। पुलिस को दी शिकायत में कीर्ति ने बताया कि वह सोशल साइट इंस्टाग्राम चलाती है और एक पोस्ट में उसने सरकारी नौकरी का विज्ञापन देखा था। विज्ञापन में एक मोबाइल नंबर पर संपर्क करने को कहा गया। जिस पर उसने फोन किया तो सामने से बात करने वाले व्यक्ति ने कहा कि वो सरकारी महकमे और निगम में नौकरी दिलवा देगा। वह उसकी बातों में फंस गई और पैसे ट्रांसफर कर दिए।

कार्यालय नगर विकास न्यास, श्रीगंगानगर (राज.)			
Office Address :- UIT Office, Model Town, Sri Ganganagar (Raj.) 335001 Office Address :- UIT Office, Model Town, Sri Ganganagar (Raj.) 335001			
क्र.	कार्य का नाम	अनुमानित किराया / लीज	घरोरर राशि
1	स्व० श्री जगजीत सिंह ऑडिटोरियम जी 25 सिविल लाईन श्रीगंगानगर का रखरखाव एवं संचालन कार्य।	48,896 /- रुपये प्रतिमाह	25,000 /- रुपये

उक्त कार्य हेतु इच्छुक संस्था / फर्म अपना प्रस्ताव नगर विकास न्यास कार्यालय में दिनांक 28.03.2025 को सायं 6.00 बजे तक प्रस्तुत कर सकते हैं। उक्त कार्य के एक से अधिक प्रस्ताव प्राप्त होने पर तुलनात्मक विवरण अनुसार न्यास हित के दृष्टिगत प्रस्ताव पर विचार किया जाएगा, सर्वप्रस्ताव पर विचार नहीं किया जाएगा। उक्त कार्य के संबंध में विस्तृत विवरण एवम शर्तें न्यास कार्यालय में किसी भी कार्य दिवस में देखी जाएं प्राप्त की जा सकती है।

NIB Code :- ITS2425A0022
UBN No. :- ITS2425WSOB00131

सचिव,
नगर विकास न्यास, श्रीगंगानगर

नासा धरती की ओर आ रहा ताजमहल से दोगुने आकार का एस्टेरॉयड

नासा ने किस बात की दी चेतावनी?

जनमार्ग न्यूज



नई दिल्ली। अमेरिकी अंतरिक्ष एजेंसी नासा ने विशाल एस्टेरॉयड यानी क्षुद्रग्रह 2014 टीएन 17 को लेकर चेतावनी जारी की है, जो पृथ्वी की ओर बढ़ रहा है। यह क्षुद्रग्रह आने वाले दिनों में हमारे ग्रह के करीब से गुजरने वाला है। हालांकि धरती से इसकी दूरी पर्याप्त है, फिर भी नासा ने इसे संभावित खतरनाक क्षुद्रग्रह के रूप में वर्गीकृत किया गया है। 540 फीट (165 मीटर) चौड़ाई वाला क्षुद्रग्रह 2014 टीएन 17, ताजमहल के आकार का लगभग दोगुना है। नासा के वैज्ञानिकों के मुताबिक, यह विशाल अंतरिक्ष चट्टान 77,282 किमी/घंटा की आश्चर्यजनक गति से पृथ्वी की ओर आ रही है। आकार और गति को देखते हुए नासा द्वारा इस पर कड़ी नजर रखी गई है। इन क्षुद्रग्रहों को उनके बड़े आकार और पृथ्वी से निकटता के कारण भविष्य के लिए संभावित खतरा माना

जाता है। विशेषज्ञों ने आश्चर्य किया है कि यह क्षुद्रग्रह धरती से नहीं टकराएगा, लेकिन यह अंतरिक्ष में छिपे संभावित खतरों की याद दिलाता है। क्षुद्रग्रह 2014 टीएन 17, 26 मार्च, 2025 को शाम 5:04 बजे आईएसटी पर पृथ्वी के सबसे करीब होगा। हालांकि क्षुद्रग्रह पृथ्वी से लगभग 50 लाख किलोमीटर की सुरक्षित दूरी से गुजरेगा। यह पृथ्वी और चंद्रमा के बीच की दूरी का 13 गुना है। सुरक्षित दूरी के बावजूद इसे एक खतरनाक क्षुद्रग्रह के रूप में इसके वर्गीकरण

का मतलब है कि वैज्ञानिक इस पर कड़ी नजर रख रहे हैं। 2014 टीएन 17 जैसे अपोलो क्षुद्रग्रहों की कक्षाएं पृथ्वी के पथ को पार करती हैं। जबकि उनमें से अधिकांश बिना किसी घटना के गुजरते हैं। अगर कोई 540 फुट चौड़ा एस्टेरॉयड पृथ्वी से टकराता, तो इसका प्रभाव सुनामी, भूकंप और वायुमंडलीय बदलाव ला सकता था। यही वजह है कि वैज्ञानिक लगातार इन खगोलीय पिंडों पर रिसर्च कर रहे हैं, ताकि समय रहते किसी भी खतरे से निपटा जा सके।

एयरपोर्ट पर फ्लाइट में बैठे-बैठे यात्री की मौत

जनमार्ग न्यूज

लखनऊ। लखनऊ एयरपोर्ट पर शुक्रवार सुबह एक यात्री की मौत हो गई। यात्री फ्लाइट के अंदर बैठे-बैठे दम तोड़ दिया। यात्रियों के मुताबिक- युवक ने पहले पानी पीया फिर अचानक सीट पर बैठे-बैठे अचेत होने लगा। लैंडिंग के बाद सारे यात्री उतर गए, लेकिन वह बैठा ही रहा। इसके बाद फ्लाइट के कर्मुबर्स ने फौरन मेडिकल टीम को बुलाया, लेकिन तब तक यात्री की मौत हो चुकी थी। घटना एयर इंडिया की फ्लाइट न्यू-4825 की है। दिल्ली से आने वाली ये फ्लाइट सुबह 8.10 बजे लखनऊ एयरपोर्ट पर लैंड हुई। मृतक आसिफ अंसारी दौला बिहार के गोपालगंज के रहने वाले थे। घटना के बाद फ्लाइट में मौजूद यात्रियों का कहना है कि यदि कर्मुबर्स ने समय रहते ध्यान दिया होता तो आसिफ की जान बचाई जा सकती थी। एयरपोर्ट प्रशासन की मेडिकल टीम को आने में भी काफी वक्त लगा। कई यात्रियों ने आसिफ के मुंह पर पानी भी छिड़का, लेकिन होश नहीं आया।

राष्ट्रगान का अपमान बर्दाश्त नहीं, केस दर्ज हो

सीएम नीतीश कुमार पर भड़के तेजस्वी यादव बिहार विधानसभा में भारी हंगामा

पटना (जनमार्ग न्यूज)। बिहार विधानसभा में राष्ट्रगान के अपमान के मुद्दे पर विपक्ष ने सीएम नीतीश कुमार के खिलाफ प्रदर्शन किया। साथ ही केस दर्ज करने की भी मांग की गई। नेता प्रतिपक्ष तेजस्वी यादव ने डिप्टी सीएम पर भी केस दर्ज करने की मांग की। सीएम का बचाव करते हुए मंत्री विजय चौधरी ने कहा कि देश की जनता जानती है कि वे राष्ट्रगान का कितना सम्मान करते हैं। बिहार विधानसभा में शुक्रवार को राष्ट्रगान के अपमान के मुद्दे पर विपक्ष ने सरकार के खिलाफ जोरदार प्रदर्शन किया। विधानसभा परिसर के साथ ही सदन के अंदर भी इसे लेकर प्रदर्शन हुआ और इस दौरान विपक्ष ने सरकार विरोधी नारे लगाए। विपक्ष के सदस्यों की मांग थी कि मुख्यमंत्री नीतीश

कुमार ने राष्ट्रगान का अपमान किया है, उन्हें 140 करोड़ जनता से माफी मांगनी चाहिए। नेताओं ने भाजपा के खिलाफ भी मुकदमा दर्ज करने की मांग की।



दरअसल, गुरुवार को पटना के एक कार्यक्रम में राष्ट्रगान के दौरान मुख्यमंत्री लोगों का अभिवादन करते नजर आए थे। इस मसले पर संपूर्ण विपक्ष एकजुट हो गया है। शुक्रवार को बिहार विधानसभा में सरकारी कामकाज प्रारंभ हो इसके पूर्व संपूर्ण विपक्ष में हाथों में राष्ट्रीय ध्वज लेकर विधानसभा पोर्टिको में जोरदार प्रदर्शन किया। विपक्ष

ने मुख्यमंत्री में राष्ट्रगान का अपमान करने का आरोप लगाया। विपक्ष के सदस्यों के इसी प्रदर्शन के बीच नेता प्रतिपक्ष और पूर्व उप मुख्यमंत्री तेजस्वी यादव ने प्रेस से बात की और कहा कि मुख्यमंत्री ने राष्ट्रगान का अपमान किया है उन्हें देश की 140 करोड़ की जनता से माफी मांगनी चाहिए। उन्होंने कहा कि मुख्यमंत्री की मानसिक स्थिति ठीक नहीं है हमें उनके स्वास्थ्य की चिंता है, मगर राष्ट्रगान का अपमान बर्दाश्त नहीं किया जा सकता है। आज देश की 140 करोड़ जनता का सिर शर्म से झुक गया है। उन्होंने कहा कि इस घटना के खिलाफ उन्होंने विधानसभा में कार्य स्थगन प्रस्ताव भी दिया है और मांग की है कि सभी कार्य रोक कर इस पर बहस होनी चाहिए।

केंद्रीय मंत्री के मामा को बदमाशों ने मारी गोली...आरोपी गिरफ्तार

जनमार्ग न्यूज

बेगूसराय। बेगूसराय में गुरुवार रात मुजफ्फरपुर सांसद और केंद्रीय मंत्री डॉ. राजभूषण चौधरी के चचेरे मामा मालिक सहनी को गोली मार दी। घटना चेरिया बरियारपुर थाना क्षेत्र के कुंभी भगवती स्थान के समीप की है। मालिक सहनी को इलाज के लिए बेगूसराय सदर अस्पताल में भर्ती कराया गया है। बेगूसराय स्क मनीष ने बताया कि गुरुवार रात करीब 10:00 बजे मालिक सहनी की दुकान पर फायरिंग हुई थी। इस दौरान घुटने में एक गोली लगी। घटना की सूचना मिलते ही मंजौल घस्कर नवीन कुमार और चेरिया बरियारपुर थानाध्यक्ष सुबोध कुमार के नेतृत्व में पुलिस टीम तुरंत मौके पर पहुंची। पूछताछ में मिली जानकारी के आधार पर घटना में शामिल 3 अपराधियों कुंभी गांव के निवासी देशु यादव उर्फ अमरेश कुमार, अमरजीत यादव और मंगलू उर्फ सुशील कुमार पासवान को गिरफ्तार कर लिया गया है। घटना में उपयोग किया गया हथियार और दो बाइक बरामद कर लिया गया है। बदमाशों के पास से मोबाइल भी बरामद किया गया है। अपराधिक इतिहास खंगाला जा रहा है। उधारी का पैसा मांगने को लेकर बदमाशों ने गोली मारी थी।

आरबीआई के रिटायर्ड अधिकारी से 3 करोड़ की ठगी, फर्जी सीजेआई के सामने ऑनलाइन पेश किया

नोएडा में 15 दिन तक डिजिटल अरेस्ट रखा

जनमार्ग न्यूज

नोएडा। नोएडा में आरबीआई के पूर्व अधिकारी और उनकी पत्नी को साइबर ठगों 15 दिन तक डिजिटल अरेस्ट रखा। बुजुर्ग दंपती को मनी लॉन्ड्रिंग का डर दिखाकर 3 करोड़ रुपए ठग लिए। ठगों ने रिटायर्ड अधिकारी को ऑनलाइन फर्जी सीजेआई के सामने पेश किया। सीजेआई ने खाता सीज करने के आदेश दे दिए। 13 मार्च को ठगों ने सुप्रीम कोर्ट का एक आदेश भेजा, जिसमें कहा गया था कि सभी फंड वैध हैं। 16 से 7 दिनों के भीतर मेरे पैसे वापस आ जाएंगे। रुपए वापस नहीं आने पर पीड़ित ने 19 मार्च को साइबर सेल में शिकायत दर्ज कराई है। पुलिस ने इस

मामले में कथित विजय खन्ना, राहुल गुप्ता, विनय कुमार और आकाश कुलहरी के खिलाफ सड़कदर्ज की है।

पीड़ित बिराज कुमार सरकार ने बताया कि मैंने अपने करियर की शुरुआत आरबीआई से की। इसके बाद 31 साल तक दूसरे बैंक को भी सेवाएँ दीं। मैं कैसे डिजिटल अरेस्ट हो गया। मुझे विश्वास नहीं हो रहा।

नोएडा के सेक्टर-75 की गार्डेनिया गेटवे सोसाइटी में बिराज कुमार सरकार (78) अपनी पत्नी के साथ रहते हैं। उन्होंने रिपोर्ट में बताया- 25

शायद मेरा पुराना नंबर है। कारण पछूते ही बताया कि ये नंबर ट्राई में बिराज कुमार सरकार के नाम से रजिस्टर्ड है।



फरवरी 2025 को मेरे पास अनजान नंबर से कॉल आई। कॉलर ने अपने को ट्राई का अधिकारी बताया। उसने एक नंबर बताया और कहा कि ये आपका नंबर है। मैंने मना किया और कहा कि

आईपीएस विजय खन्ना ने उनसे बातचीत की। इसके बाद केस को सीबीआई में ट्रांसफर किया गया।

वहाँ राहुल गुप्ता ने सीबीआई अधिकारी बनकर मुझे बातचीत की और कहा कि नरेश गोयल को आप जानते हैं। आपके नंबर का प्रयोग मनी लॉन्ड्रिंग और निवेश में धोखाधड़ी करने के लिए किया है। उन्होंने मुझे कोलाबा पुलिस स्टेशन बुलाया। पीड़ित बिराज कुमार सरकार ने अपनी बीमारी और एज फैक्टर का हवाला दिया। कॉल करने वालों ने कहा- आप ऑनलाइन मामले को हैंडल कर सकते हैं। इसके लिए 26 फरवरी को भारत के मुख्य न्यायाधीश के सामने ऑनलाइन

पेश किया जाएगा। ऐसा ही हुआ 26 फरवरी को उन लोगों ने स्काइप कॉल पर लिया और मुख्य न्यायाधीश के सामने पेश किया। उन्होंने मेरे सभी अकाउंट, एफडी को फ्रीज करने और पैसों को एसएसए (सीक्रेट सुपर विजन अकाउंट) में डालने का आदेश दिया। पीड़ित बिराज ने बताया- कॉल करने वाले विजय खन्ना और राहुल गुप्ता ने मुझे धमकी दी ये सारी बात सीक्रेट रखें। किसी से शेयर न करें। क्योंकि ये राष्ट्रीय सुरक्षा से जुड़ा मामला है। अगर ऐसा करते हैं और हमें जानकारी मिलती है तो तत्काल आपकी गिरफ्तारी होगी। यही नहीं आपकी जान को भी खतरा है। इसलिए जैसा हम कहते हैं वैसा करते जाएं। इसके बाद उनके बताए गए खातों में पैसा ट्रांसफर करता चला गया। इन 15 दिनों में करीब 3.14 करोड़ रुपए उनके बताए गए खातों में ट्रांसफर किए।

धीमी ओवर गति के कारण नहीं लगेगा बैन, कड़ी सजा जरूर मिलेगी

जनमार्ग न्यूज

नई दिल्ली। बीसीसीआई ने आगामी आईपीएल से पहले सभी 10 टीमों के कप्तानों को राहत दी है। बीसीसीआई मुख्यालय में गुरुवार को हुई कप्तानों की बैठक में फैसला लिया गया कि धीमी ओवर गति के दोषी पाए जाने पर कप्तान पर बैन नहीं लगेगा। इसके बजाय उनके खाते में डीमेरिट अंक जुड़ेंगे। पिछले सीजन तक होता था कि अगर तीन बार धीमी ओवर गति का अपराध किसी टीम ने किया तो कप्तान पर एक मैच का बैन और 30 लाख रुपये का जुर्माना लगता था। पिछले साल के नियम के कारण मुंबई इंडियंस के कप्तान हार्दिक पांड्या आगामी आईपीएल में चेन्नई



सुपरकिंग्स के खिलाफ मैच नहीं खेल सकेगे। बता दें कि मुंबई इंडियंस और चेन्नई सुपरकिंग्स के बीच 23 मार्च यानी रविवार को चेन्नई के एमए चिदंबरम स्टेडियम पर मुकाबला खेला जाएगा। इस मैच में हार्दिक की जगह सूर्यकुमार यादव कप्तानी करते हुए नजर आएंगे। हार्दिक पांड्या से पहले ऋषभ पंत ने भी पिछले सीजन में बैन झेला था। वह दिल्ली कैपिटल्स के

आखिरी रूप मैच से बाहर थे। आईपीएल 2025 में पंत लखनऊ सुपरजायंट्स का नेतृत्व करेंगे। लखनऊ सुपरजायंट्स ने पंत को 27 करोड़ रुपये में खरीदा था। बीसीसीआई सूत्र के हवाले से पीटीआई ने कहा, लेवल 1 अपराध पाए जाने पर 25 से 75 प्रतिशत मैच फीस की कटौती की जाएगी और डीमेरिट अंक जोड़े जाएंगे। यह तीन साल तक गिना जाएगा। लेवल 2 अपराध को गंभीर मानते हुए खाते में चार डीमेरिट अंक जोड़े जाएंगे। सूत्र ने आगे बताया, प्रत्येक चार डीमेरिट अंक जुड़ने पर मैच रेफरी पेनल्टी लगाएगा। या तो कप्तान पर 100 प्रतिशत मैच फीस का जुर्माना लगता था या फिर अतिरिक्त डीमेरिट अंक जोड़ा जाएगा।

कुल्लू में नदी में नहाने गए दो आईटीआई स्टूडेंट डूबे

जनमार्ग न्यूज

सैंज (कच्छ)। हिमाचल के कुल्लू जिले के सैंज घाटी में वीरवार को बिहाली गांव के नजदीक सैंज नदी में दिल दहलाने वाला हादसा सामने आया। यहां पर औद्योगिक प्रशिक्षण संस्थान थलोट (आईटीआई) जिला मंडी में प्रशिक्षण हासिल कर रहे दो प्रशिक्षु नदी में नहाने उतरे लेकिन पानी में लापता हो गए। दोनों की पहचान 18 वर्षीय धर्मदत्त पुत्र गीतानंद निवासी मुराह, तहसील बालीचौकी जिला मंडी तथा 18 वर्षीय घनश्याम सिंह पुत्र दयाराम निवासी गांव काहरा, तहसील बालीचौकी के रूप में हुई है। यह हादसा दोपहर बाद करीब तीन बजे हुआ। पुलिस प्रशासन मौके पर पहुंचा लेकिन पानी की गहराई को देखते हुए किसी का कोई पता नहीं चल पाया। प्रशासन ने गोताखोर भी बुलाए हैं। हालांकि, स्थानीय पांच लोगों ने भी नदी में प्रशिक्षुओं को ढूँढने का प्रयास किया लेकिन सफलता नहीं मिली। यह दोनों प्रशिक्षु प्रैक्टिकल फील्ड वर्क के लिए पहली मार्च से विद्युत सब स्टेशन लारजी के अधीन कार्य कर रहे हैं। दोनों युवकों के स्वजन भी घटनास्थल पर पहुंच गए। उभर, घटनास्थल पर एसडीएम बंजार पंकज शर्मा भी पहुंचे। इस दौरान नदी में बनी कृत्रिम झील को तोड़ने के लिए जेसीबी से भी प्रयास किया गया लेकिन दोनों का कहीं कोई सुराग नहीं लग पाया। एसपी कुल्लू डॉ. कार्तिकेयन गोकुलचंद्रन ने बताया कि सूचना मिलते ही पुलिस ने घटनास्थल पर पहुंच कर जांच करनी आरंभ कर दी है। दोनों युवकों को खोजने का प्रयास जारी है।

महात्मा गांधी राजकीय चिकित्सालय में वर्धमान हेल्थ डवलपमेंट सोसाइटी का सराहनीय योगदान

जनमार्ग न्यूज

हनुमानगढ़। टाउन के महात्मा गांधी राजकीय चिकित्सालय में आज वर्धमान हेल्थ डवलपमेंट सोसाइटी, हनुमानगढ़ जंक्शन द्वारा एक्स-रे विभाग के लिए केयर स्ट्रीम सीआर वीटा फ्लैक मॉडल भेंट किया गया। इस दान का उद्देश्य अस्पताल में

केयर स्ट्रीम सीआर वीटा फ्लैक मॉडल प्रदान किया जाए। यह आधुनिक तकनीक से युक्त है और मरीजों के एक्स-रे से



संबंधित आवश्यकताओं को तेजी से पूरा करने में सहायक होगा। इस मौके पर सोसायटी की अध्यक्ष श्रीमती बिंदिया जैन, सचिव मिशा जैन, संरक्षक जयपाल जैन, कोषाध्यक्ष प्रिय जैन, हितेशी जैन, कशवी, वैष्णवी, ध्रुव जैन ने महात्मा गांधी राजकीय चिकित्सालय के सौभाग्य चिकित्सा अधिकारी डॉ शंकर

सोनी और लेखाधिकारी प्रथम नरेंद्र स्वामी को भेंट की। उन्होंने वर्धमान हेल्थ डवलपमेंट सोसाइटी के इस योगदान की सराहना की और इसे अस्पताल के लिए अत्यंत उपयोगी बताया। समिति के संरक्षक जयपाल जैन ने बताया कि उनका मुख्य उद्देश्य स्वास्थ्य सेवाओं को सुलभ और उन्नत बनाना है, ताकि आमजन को बेहतर चिकित्सा सुविधा मिल सके। इस योगदान से एक्स-रे विभाग की कार्यक्षमता बढ़ेगी और मरीजों को तेज एवं सटीक जांच सेवाएँ उपलब्ध हो सकेंगी। उन्होंने कहा सोसायटी हमेशा सामाजिक, धार्मिक, चिकित्सा, शिक्षा व जन कल्याण हेतु अपने दायित्व में भागीदारी निभा रही है।

डेढ़ साल की मासूम समेत 3 की मौत 3 राइडर्स की बाइक सवार दंपति से टक्कर; नसबंदी के लिए जा रहा था परिवार

जनमार्ग न्यूज

बालोद। छत्तीसगढ़ के बालोद में धमतीरि मुख्य मार्ग पर हुए सड़क हादसे में 3 लोगों की मौत हो गई है। जिनमें एक डेढ़ साल की मासूम बच्ची भी शामिल है। हादसे में 4 अन्य लोग गंभीर रूप से घायल हुए हैं। हादसे में हासिर शैय्यद (25) और आनंद कुमार (27) की मौके पर ही मौत हो गई। दोनों भिलाई पावर हाउस के रहने वाले थे। शुक्रवार सुबह करीब 9:30 बजे हादसा हादसा हुआ। जानकारी के मुताबिक भिलाई से राइडर्स 3 बाइक से केशकाल के लिए निकले थे। वहीं बरही निवासी अक्षय कुमार यादव (27), पत्नी खिलेश्वरी यादव (25) और डेढ़ साल की बेटी दीक्षा के साथ नसबंदी ऑपरेशन के लिए जिला अस्पताल बालोद के निकले थे।



काँग्रेस कमेटी की बैठक में संगठन को मजबूत करने पर जोर

जनमार्ग न्यूज

हनुमानगढ़। जिला कांग्रेस कमेटी के कार्यालय में शहर ब्लाक कांग्रेस कमेटी हनुमानगढ़ की एक महत्वपूर्ण बैठक आज आयोजित की गई, जिसकी अध्यक्षता जिला कांग्रेस कमेटी के अध्यक्ष सुरेंद्र दादरी ने की। इस बैठक में पार्टी संगठन को मजबूती प्रदान करने और आगामी नगर पालिका, पंचायत समिति व जिला परिषद चुनावों में कांग्रेस को सशक्त बनाने पर विचार-विमर्श किया गया। बैठक में पार्टी के विभिन्न स्तरों के पदाधिकारी एवं कार्यकर्ता उपस्थित रहे। बैठक के मुख्य अतिथि हरिराम बन्ना, समन्वयक पीसीसी रहे, जबकि वशिष्ठ अतिथि के रूप में मनीष मक़्कार (सचिव पीसीसी) तथा भूपेंद्र चौधरी (सदस्य पीसीसी) मौजूद थे। इसके अतिरिक्त डीसीसी से प्रभारी सिराज खान संतलाल मेघवाल, गोविंद गोस्वामी कांग्रेस सेवादल के जिला अध्यक्ष अश्वनी पारीक महिला कांग्रेस जिला अध्यक्ष वर्षा करमचंदानी गुरदीप चहल जिला महामंत्री डीईसी, मनोज सैनी महासचिव डीसीसी सहित अन्य कई

वरिष्ठ नेता बैठक में शामिल हुए। संगठन को मजबूत करने पर विशेष जोर दिया। बैठक के दौरान कांग्रेस नेताओं ने संगठन को बूथ स्तर तक मजबूत करने और आगामी



चुनावों में पार्टी को सफल बनाने के लिए सभी कार्यकर्ताओं से एकजुट होकर कार्य करने का आह्वान किया। शहर ब्लाक हनुमानगढ़ अध्यक्ष जिनेंद्र जैन बेबी ने कहा कि आगामी नगर पालिका, पंचायत समिति एवं जिला परिषद चुनावों में कांग्रेस को अधिक से अधिक सीटें जीतनी होंगी, जिससे पार्टी को मजबूती मिल सके।

इस लक्ष्य को प्राप्त करने के लिए सभी कांग्रेस कार्यकर्ताओं को समर्पण और एकजुटता से कार्य करना होगा। बैठक के दौरान उपस्थित अतिथियों का माल्यार्पण कर स्वागत किया गया। मंच संचालन संगठन महामंत्री गुरमीत सिंह चन्दडा ने किया। बैठक में यशवंत क?वा, सुशीलसोनी, इशाक खान महासचिव डीसीसी, ओम प्रकाश कूकना ओम सोनी, प्रदीप सैनी, तनवीर खान, चंदन मोगा, राजवीर सिंगलीगर, मदीना बानो, सोहन सागा, रामनिवास, मनीराम भाट, अमजद खान, नरेंद्र गोदादा, विकास सैनी, आनंद सोनी, शाहरख खान, जावेद टाक, मानसिंह शाक्य, कुलविंदर सिंह, खुशी अमलानी, दीपक, इशाक चायाना, संदीप सिहाग, लोकेंद्र भाटी, मनमोहन सोनी, जयराम ढुकिया, सुशील सिल्लू, विजय टॉक, अनूप चौधरी सहित कई वरिष्ठ नेता एवं कार्यकर्ता उपस्थित रहे। कार्यकर्ताओं को संगठित होकर कार्य करने का संदेश बैठक में कांग्रेस कार्यकर्ताओं को दिया गया कि वे पार्टी की विचारधारा को जन-जन तक पहुंचाएं और संगठन को हर स्तर पर मजबूत करें।

एक करोड़ के आभूषण चोरी, एमपी से पकड़ा गया चोर

जनमार्ग न्यूज

धनबाद। धनबाद पुलिस ने कोलकाता से मुजफ्फरपुर जा रही बस से एक करोड़ से अधिक कीमत के जेवर की चोरी मामले में बड़ी सफलता पाई है। पुलिस ने मध्य प्रदेश के धार जिला के मनावर थाना क्षेत्र के खेरवा जागीर गांव से चोर गिरोह के सरगना अकरम खान को गिरफ्तार किया है। पुलिस ने उसके पास से एक करोड़ से अधिक मूल्य के सोना-चांदी और हीरे के आभूषण, रेडो कंपनी के दो डायमंड वॉच (एक-एक घड़ी की कीमत 5-5 लाख), टाइटेनिक कंपनी की एक घड़ी और दो लाख रुपए नगद बरामद कर लिए। अकरम ने गहने जमीन में गाड़ कर रखा था।

प्राथमिकी में सिर्फ पूर्व मंत्री सत्येंद्र जैन नामजद

571 करोड़ रुपये के सीसीटीवी कैमरे का मामला
जनमार्ग न्यूज

दिल्ली। आम आदमी पार्टी की सरकार में लोक निर्माण विभाग (पीडब्ल्यूडी) समेत अन्य विभागों के मंत्री रहे सत्येंद्र जैन के खिलाफ भ्रष्टाचार के आरोपों को लेकर दर्ज मामले में सिर्फ उन्हीं को ही नामजद किया गया है। दूसरे नामों को लेकर अन्य लिखा हुआ है। दिल्ली सरकार की भ्रष्टाचार निरोधक शाखा (एसीबी) प्रमुख संयुक्त पुलिस आयुक्त मधुर वर्मा ने बताया कि सत्येंद्र जैन के खिलाफ आई काफ़ी शिकायतों में कहा गया है कि सीसीटीवी कैमरे भी पूरे नहीं लगाए गए थे। एसीबी अधिकारियों के अनुसार, भारत इलेक्ट्रॉनिक्स लिमिटेड (बीईएल) के कर्मचारी की ओर से दी गई शिकायत में कहा गया है कि 571 करोड़ रुपये की कीमत के सीसीटीवी कैमरे लगाने की योजना में बीईएल पर लगाए गए 16 करोड़ रुपये के जुर्माने को पूर्व मंत्री ने 7 करोड़ रुपये की रिश्त लेकर माफ कर दिया। कंपनी को कुल 1.40 लाख कैमरे लगाने थे। कंपनी पर जुर्माना लगाने के बावजूद उसे 1.40 लाख सीसीटीवी लगाने का नया टेंडर भी दे दिया गया। ये भी आरोप है कि कैमरे अच्छी तकनीक व क्वालिटी वाले नहीं थे। इनमें से ज्यादा जगहों पर तो कैमरे लगाए ही नहीं गए। शिकायत में ये भी कहा गया है कि कई जगह लगाए गए कैमरे चले भी नहीं। शिकायतकर्ता ने कहा कि वह कंपनी की ओर से सीसीटीवी कैमरे लगाने की परियोजना में शामिल था। उसे पता है कि रिश्तत ने रकम नकदी में दी व ली गई। एसीबी अधिकारियों का कहना है कि एसीबी अब पीडब्ल्यूडी व बीईएल कंपनी के पदाधिकारियों का पता लगाएगी। उनका डाटा खंगाला जा रहा है। एसीबी कर्मचारियों व पदाधिकारियों का पता लगाने के लिए जल्द ही पीडब्ल्यूडी व बीईएल को पत्र लिखेगी।

सरकारी स्कूल में बिना अनुमति हरे पेड़ों की कटाई, प्रशासन से कार्रवाई की मांग

जनमार्ग न्यूज

हनुमानगढ़। जिले के चक 16 एमडी ग्राम पंचायत मटोरियावाली ढाणी में स्थित राजकीय उच्च प्राथमिक विद्यालय में बिना किसी प्रशासनिक अनुमति के हरे पेड़ों की अवैध कटाई करने का मामला सामने आया है। इस संबंध में ग्रामीणों ने जिला कलेक्टर को ज्ञापन सौंपकर दोषियों के खिलाफ सख्त कानूनी कार्रवाई की मांग की है। ग्रामीणों के अनुसार, विद्यालय परिसर में चारदीवारी से घिरी करीब 4 बीघा भूमि है, जहां 12 कमरे, शांतिघर, रसोई घर और आंगनबाड़ी की व्यवस्था है। हाल ही में विद्यालय में 12x15 फीट का एक नया कमरा स्वीकृत हुआ, जिसके निर्माण के लिए पर्याप्त खाली जगह उपलब्ध है। बावजूद इसके, प्रधानाध्यापक मनमोहन शर्मा, ग्राम सरपंच के पुत्र बलदेव सिंह, उपाध्यक्ष सुभाष और एसएमसी अध्यक्ष गोपालराम को मिलीभगत से 6 हरे पेड़ काटकर बेच दिए गए। ग्रामीणों का आरोप है कि इन पेड़ों को आरा मशीन पर ले जाकर औने-पौने दामों में बेचा गया, जिससे लगभग 10 लाख रुपये के राजस्व का नुकसान हुआ। चौकाने वाली बात यह है कि इस बिना कटौती के कोई भी रिपोर्ट विद्यालय के खातों में दर्ज नहीं किया गया है। सूत्रों के अनुसार, आरोपितों ने पहले भी 60,000 रुपये मूल्य के वृक्ष अवैध रूप से बेच दिए



थे। इसके अतिरिक्त, इन लोगों ने 3.11 लाख रुपये में 40 और हरे पेड़ काटने की योजना भी बना रखी थी, जिसकी तैयारी भी बिना किसी कानूनी अनुमति के की जा रही थी। ग्रामीणों ने बताया कि 26 फरवरी 2025 को महाशिवरात्रि के राजकीय अवकाश का फायदा उठाकर आरोपितों ने चोरी-छिपे पेड़ कटवा दिए। मामले की जानकारी मिलने पर ग्रामीणों ने विरोध किया और इस घटना की वीडियो भी बनाई, जिसे जांच के दौरान साक्ष्य के रूप में पेश किया जाएगा। इस प्रकरण में पूर्व में भी एक शिकायत दर्ज करवाई गई थी, लेकिन निष्पक्ष जांच न होने के कारण दोषियों पर कोई कार्रवाई नहीं हुई।

कोटा में 8 दिन के नवजात की हार्ट सर्जरी कर डॉक्टरों ने बचाई जान

2x2 सेमी छोटे हृदय लगाया पेसमेकर

जनमार्ग न्यूज

कोटा। कोटा जिले के एक निजी अस्पताल में 8 दिन के बच्चे को पेसमेकर लगाकर उसकी जिंदगी को बचाया गया है। चिकित्सकों के मुताबिक बच्चे की हार्टबीट नॉर्मल से भी काम आ रही थी, लेकिन सर्जरी के बाद अब बच्चा पूरी तरह से स्वस्थ है। कार्डियक सर्जन डॉक्टर पलकेश अग्रवाल ने बताया कि बच्चे के परिजन 11 मार्च को उसको लेकर आए थे। बच्चे का जन्म चार मार्च को हुआ था। नवजात का वजन भी लगभग ढाई किलो के आसपास था। उसकी हार्ट रेट 40 से 50 बीट प्रति मिनट के बीच चल रही थी। नॉर्मली बच्चों की हार्ट रेट 110 से 120 बीट प्रति मिनट होती है। बच्चे की स्थिति को देखते हुए उसकी ईसीजी और कार्डियक इको करवाई गई। इसके बाद बच्चे की 12 मार्च को सर्जरी की गई। सर्जरी में करीब तीन घंटे का समय लगा। डॉ. पलकेश अग्रवाल ने बताया कि नवजात की छाती की साइड से दो सेंटोमीटर का चिरा लगाकर पेसमेकर लगाया गया। सर्जरी के बाद अब बच्चे की हार्ट रेट 120 चल रही है। साथ ही बच्चा अब मां का दूध भी पी रहा है। नवजात के सभी अंग बहुत नजदीक होते हैं। ऐसे में जनरल एनेस्थीसिया में बच्चों की सर्जरी की जाती है। इस प्रोसेसर में जरा सी लापरवाही बच्चों की जान पर भारी पड़ सकती है। उन्होंने बताया कि बच्चे के हृदय की धड़कन अनियमित होने पर यदि समय पर अगर इलाज नहीं होता तो गुर्दे लीवर और अन्य अंग काम करना बंद कर सकते थे। डॉ. पलकेश अग्रवाल ने बताया कि एक व्यक्ति का दिल मुट्ठी भर जितना बड़ा होता है, जिसमें पेसमेकर लगाने के लिए नसों के जरिए उसे लगाया जाता है, जबकि 8 दिन के बच्चे का दिल मात्र 2x2 सेंटोमीटर का होता है। उसमें पेसमेकर लगाने के लिए सर्जरी करनी पड़ती है।

फर्जी किन्नरों के खिलाफ किन्नर समुदाय ने उठाई आवाज

जनमार्ग न्यूज

हनुमानगढ़। गुरुवार को किन्नर समुदाय के लोगों ने जं क शान थाना प भारतीय लक्ष्मण सिंह को एक परिवाद देकर शहर में घूम रहे फर्जी किन्नरों पर कड़ी कार्रवाई की मांग की। इस दौरान निवर्तमान सभापति सुमित रणवा ने बताया कि हाल ही में कुछ किन्नर जयपुर में विधायक आवास पर गए थे और वहां हनुमानगढ़ में जयपुर के किन्नरों को क्षेत्र दिलवाने की बात कही थी। इस पर विधायक ने स्पष्ट रूप से कहा था कि किन्नर समुदाय का कार्य किन्नर समुदाय के बीच ही होना चाहिए, जिससे विवाद का समाधान संभव हो सके। पार्षद नगीना बाई

और गुरु छत्रो बाई चेला सरबती ने जानकारी दी कि हनुमानगढ़ की एक लड़की जो 2-3 वर्षों से घर से लापता थी, अब जयपुर में किन्नर बताते हैं। इस दौरान इन लोगों ने कुछ जगहों पर मारपीट और झगड़ों की घटनाओं को भी अंजाम दिया है, जिससे किन्नर समाज में भारी रोष उत्पन्न हो गया है। किन्नर समुदाय ने आरोप लगाया कि ये लोग चिट्टा का नशा करते हैं और चिट्टा बेचने का काम भी करते हैं, जिससे हनुमानगढ़ का माहौल खराब हो गया है। किन्नर समुदाय के प्रतिनिधियों ने पुलिस प्रशासन से मांग की है कि इन सभी फर्जी किन्नरों और लड़कों के खिलाफ सख्त कानूनी कार्रवाई की जाए और उन्हें हनुमानगढ़ से बाहर भेजा जाए।

तरीका बहुत ही आपत्तिजनक है। ये लोग हनुमानगढ़ के विभिन्न क्षेत्रों में घुसकर बंधाई मांगते हैं और खुद को हनुमानगढ़ का किन्नर बताते हैं। इस दौरान इन लोगों ने कुछ जगहों पर मारपीट और झगड़ों की घटनाओं को भी अंजाम दिया है, जिससे किन्नर समाज में भारी रोष उत्पन्न हो गया है। किन्नर समुदाय ने आरोप लगाया कि ये लोग चिट्टा का नशा करते हैं और चिट्टा बेचने का काम भी करते हैं, जिससे हनुमानगढ़ का माहौल खराब हो गया है। किन्नर समुदाय के प्रतिनिधियों ने पुलिस प्रशासन से मांग की है कि इन सभी फर्जी किन्नरों और लड़कों के खिलाफ सख्त कानूनी कार्रवाई की जाए और उन्हें हनुमानगढ़ से बाहर भेजा जाए।



विश्व गौरैया दिवस के पेड़ों, घर आंगन व छतों पर परिंड़े रखे

जनमार्ग न्यूज

श्रीगंगानगर। श्री श्याम सेवा समिति श्री श्याम चौक द्वारा विश्व गौरैया दिवस के अवसर पर पक्षियों के पेयजल हेतु परिंड़े लगाने के व्यापक अभियान के तहत श्री श्याम चौक व श्री श्याम बगीची के पेड़ों पर और घर आंगन व छतों पर परिंड़े रखे गए। श्री श्याम बगीची में पक्षियों के भोजन हेतु चुंगे पानी की व्यवस्था की गई। सेवादर पंडित विकास धेरड़ ने बताया कि भीषण गर्मी में पेयजल की व्यवस्था करना सबसे बड़ा पुण्य का कार्य है उन्होंने बताया कि समिति द्वारा समय-समय पर भीषण गर्मी एवम सर्दी से परेशान बेजुबान पशु-पक्षियों को बचाने के लिए अभियान चलाए जाते हैं। इस नैक सराहनीय कार्य में डॉ प्रमोद कडवासरा, रामेश्वर पारीक धर्मेश्वर (13 व्ष), महावीर गोगल, भेरूराम, गोपाल शर्मा, रामस्वरूप, सतवीर उपस्थित रहे।

ब्रह्मकुमारी आश्रम में पत्रकार होली स्नेह मिलन कार्यक्रम का आयोजन



जनमार्ग न्यूज

पौलीबंगा। ब्रह्मकुमारी ईश्वरीय विश्वविद्यालय द्वारा गुरुवार को वार्ड 4 में स्थित सद्ब्रह्मना भवन में पत्रकार होली स्नेह मिलन कार्यक्रम का आयोजन किया गया। अतिथियों ने दीप प्रज्वलित कर कार्यक्रम की शुरुआत की। ब्रह्मकुमारी रानी बहन व ज्योति बहन ने गुलाल से तिलक लगाकर और पुष्प वर्षा कर अतिथियों का अभिनंदन किया। रानी बहन ने होली पर्व के ऐतिहासिक महत्व पर प्रकाश डालते हुए कहा कि होली एक ऐसा त्यौहार है, जो सभी जाति, धर्म व

वागों को आपस में जोड़ता है। उन्होंने सभी को एकजुट होकर सदैव प्रसन्नचित्त जीवन जीने का आह्वान किया। इस अवसर पर विश्वविद्यालय द्वारा पत्रकारों को प्रशस्ति पत्र व उपहार भी भेंट किए गए। इस दौरान पत्रकार शंकर तेजरा, यश गुप्ता, राकेश आजाद, हेताराम इंदलिया, लालबहादुर, प्रेम आजाद, गोविंद लालवानी, राजेंद्रकुमार, मदनलाल, केंसी चौधरी शामिल हुए। कार्यक्रम में वीके सचिन, पुष्पराज भार्गव, मदनलाल गर्ग, नंदकिशोर स्वामी, श्यामलाल जाखड़ व देवेन्द्र सिंह निष्कू आदि मौजूद रहे। कार्यक्रम के बाद ब्रह्मभोज का आयोजन किया गया।

वर्ल्ड ओरल-डे पर जागरूकता सेमिनार का आयोजन



जनमार्ग न्यूज

श्रीगंगानगर। स्थानीय बसंती चौक के समीप सेतिया कॉलोनी मेन रोड पर स्थित कदम डेंटोवर्ल्ड हॉस्पिटल और फर्स्ट स्टेप केयर स्कूल के संयुक्त तत्वावधान में आज वर्ल्ड ओरल हेल्थ डे पर एक सेमिनार का आयोजन किया गया। कुंज विहार स्थित स्कूल शाखा में आयोजित सेमिनार में मुख्य वक्ता कदम हॉस्पिटल के संचालक, वरिष्ठ दंत चिकित्सक डॉ राहुल अग्रवाल ने मुंह की देखभाल को लेकर व्यापक भावितियों का निवारण किया। मुख्य अतिथि फन बाईट की संचालिका श्रीमती राज मनीष गोगल ने बताया कि 2013 से हर वर्ष 20 मार्च को वर्ल्ड ओरल हेल्थ डे मनाया जाता है। इसका मुख्य उद्देश्य लोगों में जागरूकता बढ़ाना है। उन्होंने वर्ष 2025 की थीम एक खुश मुंह... एक खुश मन के बारे में भी चर्चा की। काव्य रचना से उपस्थित लोगों को ओरल हेल्थ के प्रति जागरूक किया। मंच संचालन डॉल्बी जिंदल ने किया गया। सुरेन्द्र कुमार, नरेश शर्मा, मनीष गोगल स्कूल स्टाफ और अन्य गणमान्य नागरिक उपस्थित रहे। प्रिंसिपल शिल्पी नीटू जिंदल ने आभार व्यक्त किया। सभी उपस्थित जनों को ओरल हाइजीन के लिए पेस्ट और डायरी भेंट की गई। कार्यक्रम समापन जलपान के साथ किया गया।

टीबी जागरूकता के लिए निकाली रैली

जिले में जारी है टीबी मुक्त ग्राम पंचायत अभियान

जनमार्ग न्यूज

श्रीगंगानगर। जिले को टीबी मुक्त बनाने के उद्देश्य से श्रीगंगानगर जिले में टीबी मुक्त ग्राम पंचायत अभियान जारी है। इसके तहत गुरुवार को जिलास्तरीय रैली निकाली गई, जिसे सीएमएचओ डॉ. अजय सिंगला ने हरी झंडी दिखाकर रवाना किया। इस मौके पर एसीएमएचओ डॉ. मुकेश मेहता, टीबी अधिकारी डॉ. साक्षी मेहता, नकुल शेखावत, गरिमा परिहार, कनुप्रिया एवं आनंद आदि मौजूद रहे। सीएमएचओ डॉ. अजय सिंगला ने बताया कि राजस्थान सरकार की ओर से क्षय रोग (टीबी) उन्मूलन के लिए व्यापक स्तर पर प्रयास किए जा रहे हैं। जब तक आमजन को टीबी रोग की सही जानकारी सुलभ नहीं होगी, तब तक एक स्वस्थ परिवार और स्वस्थ समाज का निर्माण संभव नहीं है। इस दिशा में जागरूकता गतिविधियां आयोजित की जानी बेहद जरूरी है और इसी क्रम में गुरुवार को जिलास्तर एवं खंडस्तर पर जागरूकता रैलियां निकाली गईं। टीबी अधिकारी डॉ. साक्षी मेहता ने बताया कि राजस्थान सरकार की ओर से 11 मार्च 2025 से 24 मार्च 2025 (विश्व टीबी दिवस) तक पूरे प्रदेश में टीबी मुक्त पंचायत अभियान चलाया जा रहा है। इस विशेष अभियान का उद्देश्य ग्राम पंचायत स्तर पर क्षय रोग (टीबी) को समाप्त करने के लिए जनजागरूकता बढ़ाना और उन्मूलन के लिए सक्रिय कदम उठाना है। यही वजह को व्यापक जागरूकता गतिविधियां जारी है। वहीं विभाग के सोशल मीडिया प्लेटफॉर्म



आईईसी श्रीगंगानगर पर विशेष जागरूकता अभियान चलाया जा रहा है ताकि ज्यादा से ज्यादा लोगों तक टीबी से जुड़ी जानकारी और बचाव के उपाय पहुंच सकें। उन्होंने

बताया कि इस दौरान गांव-गांव में जागरूकता कार्यक्रम, निःशुल्क टीबी जांच शिविर और उपचार सुविधाओं को सुलभ बनाने के लिए विशेष प्रयास किए जा रहे हैं।

अपना घर आश्रम ने अशोक बंसल के निधन पर श्रद्धांजलि अर्पित की

स्व. श्रीमती लीला बंसल जी की स्मृति में बहुद्देशीय भवन का निर्माण कार्य तीव्र गति से जारी

जनमार्ग न्यूज

श्रीगंगानगर। अपना घर आश्रम, पठानवाला, श्रीगंगानगर द्वारा दानदाता अशोक बंसल का निधन होने पर शोक व्यक्त करते हुए श्रद्धांजलि अर्पित की गई है। अपना घर आश्रम के जमीर फरमा ने बताया कि पठानवाला स्थित अपना घर आश्रम में 21 लाख रुपए का सहयोग देने वाले दानदाता सेवानिवृत्त अधिकारी अशोक बंसल का बुधवार को स्वर्गवास हो गया। आश्रम के संस्थापक संरक्षक राजेंद्र लोहिया एवं सचिव इंजी. अर्जुन देव वधवा की प्रेरणा से कुछ माह पूर्व श्री बंसल ने अपना घर आश्रम का भ्रमण किया था। उस दौरान यहां प्रभुजनों की सेवा की व्यवस्थाओं को देखकर वे अत्यंत प्रभावित हुए थे। उन्होंने अपना घर आश्रम में अपनी धर्मपत्नी स्व. श्रीमती लीला बंसल की स्मृति में एक बहुद्देशीय भवन बनवाने के लिए 21 लाख रुपए दानस्वरूप प्रदान किए थे, जिसका निर्माण कार्य तीव्र गति से चल रहा है।



जन्मदिन मुबारक

श्रीगंगानगर। पिहिका गौड़ (सुपौत्री स्व. मोतीलाल गौड़) के जन्मदिन पर दादी-सुमन देवी, छोटे दादा-दादी, ताऊ ताई, पापा-मम्मी गौतम-कुसुम, चाचा-चाची, विमल-रीतू, गौरव-मोनिका, भुआ फूफा दीक्षा करण, नाना-नानी, मामा-अश्वनी, पुष्पक चाचा-अभिषेक, युवराज, लक्ष्य, नमन भाई-चिरायु, बहन-भाविका लोकीता, दिविशा व लक्ष्मी गौड़ परिवार, रिश्तेदारों की ओर से शुभकामनाएं।



पुलिस के गश्ती दल पर आतंकीयों ने किया ग्रेनेड से हमला

सेना ने की इलाके की घेराबंदी

जनमार्ग न्यूज

जम्मू। थनामंडी तहसील में गश्त पर निकले पुलिस के स्पेशल ऑपरेशन रूप (एसओजी) को वीरवार रात छज्जा वाला किला के पास आतंकीयों ने ग्रेनेड से निशाना बनाने की कोशिश की। गनीमत रहा कि ग्रेनेड वाहन से



दूर फटा, जिससे टीम को कोई नुकसान नहीं हुआ। एसओजी और सेना ने क्षेत्र की घेराबंदी कर दी है। सुबह होते ही तलाशी अभियान चलाया जाएगा। हालांकि, पुलिस ने घटना की पुष्टि नहीं की। सूत्रों के अनुसार गश्त के लिए एसओजी की टीम दो गाड़ियों पर निकली थी। रात करीब पौने आठ

बजे छज्जा वाला किला के पास पहुंचते ही ऊंचाई पर छिपे आतंकीयों ने वाहनों को निशाना बनाते हुए ग्रेनेड से हमला किया। आतंकीयों का निशाना चूक गया जिससे ग्रेनेड दूर गिरा। बताया जा रहा है कि एसओजी की एक गाड़ी में डीएसपी रैंक के एक अधिकारी मौजूद थे। घटना के बाद सेना और पुलिस ने इलाके में घेराबंदी कर दी है। रोशनी वाले गोले दान कर सुरक्षाबल आतंकीयों को खोजने का प्रयास में जुटे रहे।

विधायक प्रतिनिधि ने विद्यालय में की साइकिलें वितरित

जनमार्ग न्यूज

श्रीगंगानगर। राज्य सरकार की ओर से निःशुल्क साइकिल वितरण योजना के तहत राजकीय उच्च माध्यमिक विद्यालय टेलेवाला एवं राजकीय वरिष्ठ उपाध्यय संस्कृति विद्यालय 7 ईं छेटी में साइकिलों का वितरण किया गया। इस अवसर पर विधायक प्रतिनिधि के रूप में श्रीमती कविता बिनाणी एवं चेष्टा सरदाना जिला अध्यक्ष भारतीय जनता पार्टी महिला मोर्चा द्वारा साइकिलों का वितरण करने के अलावा छात्राओं को निःशुल्क नजर के चश्मों भी वितरित किए। मुख्य अतिथि कविता बिनाणी एवं चेष्टा सरदाना का छात्राओं द्वारा तिलक लगा के एवं फूल माला पहनाकर स्वागत किया गया। इस अवसर पर सोनू सुरेश पटीर, किरण देवेन्द्र चान्दोरा पंचायत समिति डायरेक्टर, रामप्रताप चान्दोरा अध्यक्ष जल संगम, अजय लिम्बा, साधूराम



भोभरिया, ख्यालीराम सिगाठिया, राकेश अरोड़ा, संदीप चान्दोरा, देवीलाल जलन्धरा, डॉ. सुल्तानराम, भंवरलाल पेंटर एवं राजेश कुमार लीला प्रशासनिक अधिकारी मौजूद थे। इस अवसर पर संस्कृतिक विद्यालय के श्री नंदकिशोर शास्त्री ने प्रचार्य ने सरस्वती माता के चित्र के समक्ष दीप प्रज्जलित करते समय संस्कृत में सरस्वती वन्दना का विद्यालय की छात्राओं के साथ

अत्यन्त सुन्दर गायन किया। बच्चों द्वारा संस्कृत भाषा में अज्ञानता से बाहर निकालने हेतु मां शारदा को विनती के रूप में सुन्दर गीत प्रस्तुत किया। उपस्थित सभी अतिथियों, अभिभावकों एवं बच्चों का चंदन तिलक लगाकर स्वागत किया गया। श्रीमती बिनाणी द्वारा विधायक जयदीप बिहाणी द्वारा विधानसभा क्षेत्र गंगानगर में शिक्षा के क्षेत्र में किये जा रहे नवाचारों के बारे में बताया।

उन्होंने विद्यार्थियों को जीवन में अध्ययन के महत्व को बताया। श्रीमती बिनाणी ने सरकार द्वारा उपलब्ध करवाये जा रहे संसाधनों का अधिकतम उपयोग कर अच्छा रिजल्ट देने का आह्वान किया। श्रीमती चेष्टा सरदाना ने राज्य सरकार द्वारा साइकिल वितरण की आवश्यकता एवं महत्व के बारे बताते हुए राज्य के मुख्यमंत्री श्री भजनलाल शर्मा का धन्यवाद ज्ञापित किया तथा भाजपा की सरकार द्वारा चलायी गयी योजना को जन-जन तक पहुंचाने के लिए विधायक महोदय की प्रतिबद्धता को दोहराया। देवेन्द्र चान्दोरा द्वारा बच्चों से मोबाइल का प्रयोग केवल अध्ययन के लिए करने हेतु आह्वान किया गया। प्रचार्य नंदकिशोर शास्त्री एवं ईचार्ज पवन कुमार ने बताया कि साइकिलें मिलने से बच्चों की दैनिक उपस्थिति वृद्धि हुई है। सोनू सुरेश पटीर द्वारा अतिथियों का धन्यवाद ज्ञापित किया गया।

सरकारी हॉस्पिटल का बिजली कनेक्शन कट

● बिल जमा होने के बाद भी कनेक्शन काटा, देर रात वापस जोड़ा

जनमार्ग न्यूज

बीकानेर। जोधपुर विद्युत वितरण निगम लिमिटेड (जेवीवीएनएल) ने बीकानेर के श्रीद्वारागढ़ में स्थित एक सरकारी हॉस्पिटल का कनेक्शन बिजली बिल बकाया बताते हुए काट दिया गया। वहीं हेल्थ डिपार्टमेंट का कहना है कि फरवरी तक का बिल जमा होने के बाद भी कनेक्शन काटा गया। उधर, क्षेत्र के लोगों ने बिजली विभाग के खिलाफ नाराजगी जताई। तब देर रात वापस कनेक्शन जोड़ दिया गया। मामला, श्रीद्वारागढ़ के रिड्डी स्थित उप स्वास्थ्य केंद्र का है। बिजली विभाग के कर्मचारियों ने गुरुवार को खंभे से कनेक्शन काट दिया। कर्मचारियों का कहना है कि करीब 85 हजार रुपए का बिल जमा नहीं है। देर रात तक लोग अंधेरे में बैठे रहे। कुछ लोगों का इलाज भी इसी कारण नहीं किया जा सका। स्थानीय लोगों को बिजली कनेक्शन काटने का पता चला तो विरोध-प्रदर्शन किया गया। हॉस्पिटल में टॉच की रोशनी में मरीजों का इलाज करना पड़ा। मामला हेल्थ डिपार्टमेंट के आला अधिकारियों तक पहुंचा तो बताया गया कि फरवरी 25 तक का बिजली बिल जमा करवाया जा चुका है। ये राशि जेवीवीएनएल के खाते में जमा हुई है। इसके बाद



भी लापरवाही करते हुए कनेक्शन काट दिया गया। विरोध को देखते हुए रात में कनेक्शन वापस जोड़ दिया गया। शुक्रवार सुबह से अस्पताल में फिर से स्थिति सामान्य हो गई। उधर, ग्रामीणों का कहना है कि मामले की पूरी जांच होनी चाहिए। बिल जमा होने के बाद भी कनेक्शन काटने वाले अधिकारियों व कर्मचारियों के खिलाफ कार्रवाई होनी चाहिए।

सामने आया है कि वारदात से पहले आरोपियों और प्रॉपर्टी डीलर ने साथ बैठकर पार्टी की थी। पार्टी के बाद प्रॉपर्टी डीलर अपने स्कॉपियों में सवार कुड़ी थाने पहुंचे और पुलिस से पूरे मामले में कड़ी कार्रवाई की मांग की। प्रॉपर्टी डीलर चंदनसिंह राठौड़ मीरा नगर में रहता था। वारदात दो छोट्टे बच्चे हैं। वारदात के समय चंदन सिंह का छोटा भाई भवानी भी साथ था। जानकारी अनुसार- प्रारंभिक जांच में

बुलडोजर से ढहाए गए 3 भाइयों के घर

जनमार्ग न्यूज

जालंधर। जालंधर के भागवत कैंप में श्री कबीर मंदिर के पास आज पुलिस ने कुख्यात ड्रग तस्कर तीन भाइयों के मकान गिरा दिए। ड्रग तस्कर मौला के तीनों भाई नशा बेचते थे। आज सुबह पुलिस ने भागवत कैंप में भारी फोर्स तैनात कर दी। जिसके बाद मौके पर बुलडोजर बुलाकर तीनों ड्रग तस्कर भाइयों के मकान गिरा दिए गए। जालंधर सिटी पुलिस के वरिष्ठ अधिकारी भी मौके पर मौजूद थे। पुलिस किसी भी स्थिति को बिगड़ने से रोकने के लिए तैयार थी। भागवत कैंप के रहने वाले वरिंदर सिंह उर्फ मौला, उसका भाई रोहित और चित्तंदर तीनों ही नशा तस्करों के कड़े मामलों में नामजद हैं। तीनों को कई बार रोकने के बाद भी वे नशा बेचने से बाज नहीं आ रहे थे।

एटीएम तोड़ने समेत चोरी का आरोपी गिरफ्तार

- सरकारी स्कूल से चुराए थे टीवी और डीवीआर
- रावला मंडी पुलिस की कार्रवाई

जनमार्ग न्यूज

अनूपगढ़। रावला मंडी में पुलिस ने एक शांति चोर को गिरफ्तार कर कई चोरी की वारदातों का खुलासा किया है। आरोपी अमित (22) ने एक ही रात में कई जगहों पर चोरी की वारदातों को अंजाम दिया था। 12 मार्च 2025 की रात को आरोपी ने एसबीआई बैंक के एटीएम को तोड़ने का प्रयास किया। इसी रात महात्मा गांधी सरकारी स्कूल से टीवी और डीवीआर चोरी किए। साथ ही धर्मकांटा सहित अन्य स्थानों पर



भी चोरी की। जिला पुलिस अधीक्षक गौरव यादव के निर्देश पर विशेष टीम बनाई गई। एएसपी सुरेंद्र कुमार और डीएसपी प्रशांत कौशिक के सुपरविजन में थाना अधिकारी नवनीत सिंह के नेतृत्व में टीम ने कार्रवाई की। सीसीटीवी फुटेज की जांच के बाद आरोपी की पहचान की गई। पछताछ में

आरोपी ने आधा दर्जन से अधिक चोरी की वारदातों में शामिल होने की बात स्वीकार की। पुलिस ने चोरी का सामान बरामद कर लिया है। इस कार्रवाई में थाना रावला के अधिकारी नवनीत सिंह के साथ काशीराम, भोलाराम और विशेष रूप से कॉन्टेबल ओमप्रकाश व मुकेश कुमार की अहम भूमिका रही।

पत्नी से परेशान होकर लोको पायलट ने की आत्महत्या

जनमार्ग न्यूज

कोटा। कोटा के बोरखेड़ा थाना क्षेत्र के उज्ज्वल विहार इलाके में एक मकान के कमरे के अंदर पंखे से रस्सी का फंदा बना कर लोको पायलट ने आत्महत्या कर ली। लोको पायलट के पास एक सुसाइड नोट भी मिला जिसमें उसने इसका जिम्मेदार उसकी पत्नी और ससुर को ठहराया। सूचना पर मौके पर पहुंची पुलिस ने शव को एम्बोएस अस्पताल के मोर्चरी में रखवाया है। पोस्टमार्टम कर शव परिवर्जनों को सोपा होगा। मृतक के बड़े भाई नरेंद्र मालव ने बताया कि लोकेश मालव (35) पिछले 8 सालों से रेलवे में लोको पायलट की नौकरी कर रहा था। पिछले 2 सालों से उसकी पत्नी उसकी पत्नी से घरेलू विवाद चल रहा था। इसलिए उसकी पत्नी पीहर में ही रहती थी। वह भी सरकारी नौकरी में एलडीसी के पद पर है। लोकेश अपने 4 साल के बेटे से मिलने जाता था तो उसका ससुर और पत्नी मिलने नहीं देते थे। उन्हीं से परेशान होकर लोकेश ने अपने मकान के अंदर से रस्सी से फंदा लगाकर सुसाइड कर लिया। मृतक के भाई नरेंद्र ने बताया कि लोकेश के साथ एक दोस्त भी रह रहा था। उसके दोस्त के ड्यूटी जाने के बाद लोकेश ने सुसाइड किया।

मोबाइल की बात पर प्रॉपर्टी डीलर की हत्या

- वारदात से पहले आरोपियों के साथ पार्टी की थी, घर के बाहर मारा

जनमार्ग न्यूज

जोधपुर। जोधपुर में प्रॉपर्टी डीलर की देर हत्या कर दी गई। विवाद सिर्फ एक मोबाइल पर था। घटना झालामंड के मोती मार्केट की है। पुलिस ने दो आरोपियों को डिटेंड किया है। घटना के विरोध में झालामंड क्षेत्र के लोग कुड़ी थाने पहुंचे और पुलिस से पूरे मामले में कड़ी कार्रवाई की मांग की। प्रॉपर्टी डीलर चंदनसिंह राठौड़ मीरा नगर में रहता था। वारदात दो छोट्टे बच्चे हैं। वारदात के समय चंदन सिंह का छोटा भाई भवानी भी साथ था। जानकारी अनुसार- प्रारंभिक जांच में



सामने आया है कि वारदात से पहले आरोपियों और प्रॉपर्टी डीलर ने साथ बैठकर पार्टी की थी। पार्टी के बाद प्रॉपर्टी डीलर अपने स्कॉपियों में सवार कुड़ी थाने पहुंचे और पुलिस से पूरे मामले में कड़ी कार्रवाई की मांग की। प्रॉपर्टी डीलर चंदनसिंह राठौड़ मीरा नगर में रहता था। वारदात दो छोट्टे बच्चे हैं। वारदात के समय चंदन सिंह का छोटा भाई भवानी भी साथ था। जानकारी अनुसार- प्रारंभिक जांच में

गेहूं खरीद में सिकुड़े-टूटे दानों पर 20 प्रतिशत की छूट

- किसानों को 2575 रुपए प्रति किंटल मिलेगा
- 25 जून 2025 तक होगा पंजीकरण

जनमार्ग न्यूज

अनूपगढ़। केंद्र सरकार ने गेहूं की सरकारी खरीद के लिए 10 जनवरी से किसान पंजीकरण पोर्टल शुरू कर दिया है। सरकार ने इस बार किसानों को बड़ी राहत दी है। गेहूं के सिकुड़े और टूटे हुए दानों में 20 प्रतिशत तक की छूट दी गई है, जो पिछले साल केवल 6 प्रतिशत थी। केंद्र सरकार ने गेहूं का समर्थन मूल्य 2425 रुपए प्रति किंटल तय किया है। राज्य सरकार इस पर 150 रुपए प्रति किंटल का बोनास देगी। इस तरह किसानों को कुल 2575 रुपए प्रति किंटल मिलेंगे। 20 प्रतिशत के 48 घंटों के भीतर किसानों के बैंक खातों में भुगतान कर दिया जाएगा।



अनूपगढ़ एफसीआई को 65,000 मीट्रिक टन और श्री विजयनगर एफसीआई को 75,000 मीट्रिक टन का लक्ष्य दिया गया है। श्री विजयनगर में अब तक 415 और अनूपगढ़ में 400 किसानों का पंजीकरण हो चुका है। गेहूं की फसल अभी पकने की स्थिति में है। कटाई के बाद पंजीकरण की संख्या

में वृद्धि होने की संभावना है। किसान 25 जून 2025 तक पंजीकरण करा सकते हैं। सरकारी खरीद 30 जून 2025 तक चलेगी। अनूपगढ़ व्यापार मंडल भवन में रोजाना सुबह 10 बजे से शाम 5 बजे तक निःशुल्क पंजीकरण शिविर लगाया जा रहा है। गेहूं की आवक 10 अप्रैल से शुरू होगी।

स्पेन भेजने का झंझा देकर 40 लाख हड़पे

जनमार्ग न्यूज

सिरसा। स्पेन का वीजा लगवाने के नाम पर 13 लोगों से 40 लाख 34 हजार रुपए की धोखाधड़ी का मामला सामने आया है। रकम हड़प कर एजेंट व उसकी महिला सहयोगी फरार हो गए हैं। पुलिस ने शिकायत मिलने पर सिविल लाइन थाना में उनके खिलाफ केस दर्ज किया है। आरोपियों ने किसी से 50 हजार तो किसी से साढ़े 3 लाख से अधिक रुपए लिए हैं। पुलिस को दी शिकायत में पंजाब के पटियाला जिले के राजपुरा टाउन निवासी धर्म सिंह ने बताया कि उन्हें स्पेन जाना था। इसके लिए सिरसा में हिसार रोड पर द रॉयल टेक्नोलॉजी के नाम से काम कर रहे वीजा एजेंट कुलदीप व उसकी सहयोगी तमन्ना के पास वीजा अर्पित करवाया था। एजेंट कुलदीप ने उससे 3 लाख रुपए 1 फरवरी 2025 को तमन्ना के सामने लिए थे।

अजीम शायर वसीम बरेलवी की महफिल 23 को

जनमार्ग न्यूज

श्रीगंगानगर। देश के अजीम शायर वसीम बरेलवी सहित अनेक ख्यातनाम शायर 23 मार्च को श्रीगंगानगर में शायरी की महफिल सजाएंगे। वे यहां सृजन सेवा संस्थान एवं शेर-ए-दिल की महफिल की ओर से आयोजित कार्यक्रम में शिरकत करेंगे। सृजन सेवा संस्थान के सचिव कृष्णकुमार 'आशु' ने बताया कि शहीद भगतसिंह, राजगुरु और सुखदेव के शहादत दिवस पर 23 मार्च को सायं 3.30 बजे नोजे पब्लिक स्कूल के ऑडिटोरियम में आयोजित कार्यक्रम 'शायरी की शाम, भगतसिंह के नाम' में अजीम शायर वसीम बरेलवी के साथ नदीम शाद, अधिनी मित्तल, कुशल दुनेरिया,

काशिफ राजा, मीना महरोक, अरुण शहरीया 'ताइर' और संदेश त्यागी अपना कलाम पेश करेंगे। शेर-ए-दिल की महफिल के संयोजक एम.पी. सिंह ने बताया कि कार्यक्रम में मुख्य अतिथि टाटिया युनिवर्सिटी के वाइसचेयरमैन डॉ. मोहित टाटिया मुख्य अतिथि एवं नोजे पब्लिक स्कूल के चेयरमैन डॉ. पी.एस. सूदन विशिष्ट अतिथि होंगे। अध्यक्षता व्यवसायी सरदार दिलदारसिंह करेंगे। उन्होंने बताया कि वसीम बरेलवी इससे पहले 2017 में सृजन के ही कार्यक्रम में आए थे। उस मुशायरे को आज भी लोग याद करते हैं। ऐसा पहली बार हो रहा है कि इतने बड़े स्तर के शायर एक साथ श्रीगंगानगर आ रहे हैं।

साइबर टग ने दोस्त बनकर युवक से टगे 40 हजार

अनूपगढ़ (जनमार्ग न्यूज)। अनूपगढ़ में साइबर टगी का एक मामला सामने आया है। वार्ड नंबर 5 के रहने वाले नेमीचंद के साथ एक टग ने उनके परिचित महेंद्र मीणा बनकर 40,020 रुपए की टगी कर ली। टग ने नेमीचंद को वॉट्सएप पर क्यूआर कोड भेजा। नेमीचंद ने दो बार में फोन पे से पैसे ट्रांसफर किए। पहली बार 15,000 रुपए और दूसरी बार 25,020 रुपए भेजे। टगी का पता चलते ही पीडित ने साइबर पोर्टल पर शिकायत दर्ज कराई। थाना प्रभारी ईश्वर जांघड़ ने बताया कि मामले की जांच कॉन्टेबल रामदेव को सौंपी गई। उन्होंने पैसे के ट्रांसफर को ट्रेस किया। टग के पंजाब एंड सिंध बैंक खाते में राशि को होल्ड करवाया गया। पुलिस की त्वरित कार्रवाई से पीडित को पूरी रकम वापस मिल गई।

अम्बेडकर जयंती की तैयारी के लिए बैठक रविवार को

जनमार्ग न्यूज

श्रीगंगानगर। संविधान निर्माता दलितों के मसीहा बाबा साहब डॉक्टर बी आर अम्बेडकर की जयंती 14 अप्रैल 2025 को धूम धाम से मनाए जाने हेतु दलित संगठनों एवं कार्यकर्ताओं की महत्वपूर्ण बैठक दिनांक 22. मार्च 2025 को रविवार की शाम पांच बजे बीरबल चौक के समीप स्थित जीनगर धर्मशाला में बुलाई गई है एससी एसटी ओबीसी आरक्षण मंच के जिला अध्यक्ष कालूराम मेघवाल और दलित एक्शन कमिटी के अध्यक्ष पार्षद बंटी वाल्मीकि ने सयुक्त रूप से प्रेस नोट जारी कर बताया कि बैठक में दलित संगठनों के साथ साथ बाबा साहब डॉक्टर अम्बेडकर की विचारधारा में विश्वास रखने वाले शहर के हर आम और खास आदमी को इस विज्ञप्ति के माध्यम से बैठक में आने हेतु निमंत्रण दीया गया है ताकि बाबा साहब की विचार धारा से जुड़े व्यक्ति ज्यादा से ज्यादा संख्या में बैठक में पहुंचकर बाबा साहब की जयंती को ऐतिहासिक रूप देने हेतु अपने विचार और सुझाव दे सकें।



परिसीमन की अव्यावहारिक कार्यवाही पर अंकुश लगाने की मांग

- जिला कांग्रेस अनुसूचित जाति विभाग ने जिला प्रशासन को सौंपा ज्ञापन

जनमार्ग न्यूज

श्रीगंगानगर। जिला कांग्रेस अनुसूचित जाति विभाग ने जिलाध्यक्ष राजेश नागर तथा जिला कांग्रेस कमेटी संगठन महामंत्री श्यामलाल शेखावाटी के नेतृत्व में जिला कलेक्टर के नाम का ज्ञापन उनके पीए को सौंपकर राजनीतिक दबाव में राजनीतिक लाभ के उद्देश्य से मनमाने तरीके से किए जा रहे वार्डों के परिसीमन की अव्यावहारिक कार्यवाही पर अंकुश लगाने की मांग की है। श्यामलाल शेखावाटी ने कहा कि साधु कॉलोनी, नागौरी कॉलोनी, रामलाल कॉलोनी, सिद्ध कॉलोनी, श्रीराम कॉलोनी व सच कॉलोनी 3 ईं छेटी, श्रीगंगानगर में आती हैं। वर्तमान में 3 ईं छेटी को नगर परिषद क्षेत्र में शामिल किया गया है, जिससे ये सभी कॉलोनियां भी नगर परिषद



क्षेत्र में आ गई है। राजनीतिक दबाव व राजनीतिक लाभ के कारण वार्डों के परिसीमन के तहत सिद्ध कॉलोनी, श्रीराम कॉलोनी व सच कॉलोनी को किसी दूर के वार्ड के साथ जोड़ा जा रहा है तथा साधु कॉलोनी, नागौरी कॉलोनी व रामलाल कॉलोनी को एक अन्य वार्ड में शामिल किया जा रहा है, जो कतई उचित नहीं है। जिलाध्यक्ष

राजेश नागर ने कहा कि इस अव्यवहारिक व मनमानी कार्यवाही से क्षेत्रवासियों में आक्रोश व्याप्त है। राजनीतिक लाभ हेतु मनमाने तरीके से वार्डों के परिसीमन का जिला कांग्रेस कमेटी अनुसूचित जाति विभाग, श्रीगंगानगर कड़ा विरोध करती है तथा इसे कतई सहन नहीं किया जाएगा। जिला कांग्रेस अनुसूचित जाति विभाग ने जिला

कलेक्टर से मांग की है कि राजनीतिक लाभ के उद्देश्य से मनमाने तरीके से किए जा रहे वार्डों के परिसीमन की अव्यावहारिक कार्यवाही पर अंकुश लगाया जाए तथा साधु कॉलोनी, नागौरी कॉलोनी, रामलाल कॉलोनी, सिद्ध कॉलोनी, श्रीराम कॉलोनी व सच कॉलोनी 3 ईं छेटी, श्रीगंगानगर को एक ही वार्ड में रखा जाए, ताकि क्षेत्रवासियों को अनावश्यक परेशानी का सामना नहीं करना पड़े। इस अवसर पर जिलाध्यक्ष राजेश नागर, जिला कांग्रेस कमेटी संगठन महामंत्री श्यामलाल शेखावाटी, कांग्रेस जिला महासचिव शंकर अस्वाल, देहात ब्लॉक अध्यक्ष श्याम पुन्यानी, लक्ष्मण नायक, अर्जुन राजपाल, प्रवीण डिलौड़ सहित जिला कांग्रेस कमेटी अनुसूचित जाति विभाग पदाधिकारी एवं कार्यकर्ता उपस्थित थे।

दो तस्कर डोडा पोस्ट सहित गिरफ्तार

जनमार्ग न्यूज

श्रीगंगानगर। अवैध मादक पदार्थों व तस्करों के खिलाफ कार्रवाई करते हुए सूतगढ़ शहर पुलिस ने 7 किलो 900 ग्राम डोडा पोस्ट व परिवहन युक्त पिकअप सहित दो आरोपियों को गिरफ्तार किया है। इस संबंध में जानकारी देते हुए पुलिस अधीक्षक ने बताया कि श्रीगंगानगर जिले को नशा मुक्त बनाने के लिए जिला प्रशासन व जिला पुलिस के संयुक्त तत्वाधान में युवाओं को नशे की दलदल से बाहर निकालने के लिए चलाया जा रहे ऑपरेशन सीमा संकल्प के तहत जिला पुलिस द्वारा मेडीकेटेड नशा, मादक पदार्थों, के खिलाफ तथा मादक पदार्थों में संलिप्त अपराधियों की धरपकड़ कर अपराधों की रोकथाम हेतु विशेष अभियान के तहत निरंतर कार्यवाही की जा रही है। इस अभियान के तहत उपनिरीक्षक नगेन्द्र सिंह पुलिस थाना सूरतगढ़ शहर ने मय थाना स्टाफ के दौरान गश्त अमृतसर-जामनगर एक्सप्रेस-वे नजदीक 10 एसपीडी से आरोपी मंगल सिंह पुत्र जबराराम



निवासी जवाहरनगर रामपुरा फूल पुलिस थाना गिलकंला जिला बटिंडा पंजाब व हरपाल सिंह उर्फ सोनी पुत्र वजीर सिंह निवासी रामपुरा फूल जिला बटिंडा के कब्जे से 07 किलो 900 ग्राम अवैध मादक पदार्थ डोडा पोस्ट चूरा बरामद कर आरोपीगण को गिरफ्तार कर परिवहन में प्रयुक्त बोलेरा पिकअप पीबी 03 बीए 6974 को जब्त किया, जिस पर पुलिस थाना सूरतगढ़ शहर में आरोपीगण के खिलाफ एनडीपीएस एक्ट में प्रकरण दर्ज किया।